

शहर	अधिकतम	न्यूनतम
धनबाद	31.6	26.9
जमशेदपुर	33.0	24.4
डालटनगंज	32.0	24.9

तापमान डिग्री सेल्सियस में.

शुभम संदेश



हेमंत को चुना गया विधायक दल का नेता चंपाई सोरेन ने राज्यपाल को सौंपा इस्तीफा हेमंत का चंपाई संग सरकार बनाने का दावा



रांची में बुधवार को सीएम हाउस में विधायक दल की बैठक हुई। इसमें हेमंत सोरेन को विधायक दल का नेता चुना गया। इस बैठक में झामुमो, कांग्रेस व राजद के विधायक मौजूद थे।



मुख्यमंत्री चंपाई सोरेन ने बुधवार शाम 7.23 बजे राज्यपाल को अपना इस्तीफा सौंपा।



इस्तीफे के बाद हेमंत सोरेन ने सरकार बनाने का दावा पेश किया। इस दौरान उन्होंने महागठबंधन विधायक दल के 44 विधायकों का समर्थन पर राज्यपाल सीपी राधाकृष्णन को सौंपा।

झारखंड में फिर नई सरकार, हेमंत को राजभवन से आमंत्रण का इंतजार

हेमंत... रिटर्न्स

कौशल आनंद | रांची

झारखंड में पांच माह पुरानी चंपाई सोरेन सरकार का बुधवार को अंत हो गया। बुधवार को तेजी से बदले राजनीतिक घटनाक्रम के बीच शाम को 7.23 बजे चंपाई सोरेन ने मुख्यमंत्री पद से अपना इस्तीफा राज्यपाल सीपी राधाकृष्णन को सौंप दिया। इसके तुरंत बाद शाम 7.28 बजे नवनिर्वाचित विधायक दल नेता पूर्व सीएम हेमंत सोरेन ने सरकार बनाने का दावा पेश किया।

हेमंत सोरेन ने गठबंधन दल के 44 विधायकों का समर्थन पर और विधायक दल नेता चुने जाने का पत्र राज्यपाल को सौंपा और सरकार बनाने का दावा पेश किया। इसके साथ ही खत्म हो गई सरकार बनाने निमित्त देने का आग्रह राज्यपाल से किया। इस दौरान निवर्तमान सीएम

चंपाई सोरेन, कांग्रेस प्रभारी गुलाम अहमद मीर, प्रदेश अध्यक्ष राजेश ठाकुर, विधायक प्रदीप यादव (तकनीकी रूप से झामुमो विधायक), माले विधायक विनोद सिंह, राजद विधायक सत्यानंद भोक्ता आदि उपस्थित थे। इधर देर शाम राजभवन से जारी आधिकारिक सूचना में मुख्यमंत्री चंपाई सोरेन का इस्तीफा देने और हेमंत सोरेन के द्वारा सरकार बनाने का दावा पेश करने की जानकारी दी गयी। राज्यपाल की ओर से नयी वैकल्पिक सरकार गठन तक चंपाई सोरेन को कार्यवाहक सीएम के रूप में काम करने और अपने पद पर बने रहने का निर्देश दिया गया है। राजभवन के सूत्रों ने बताया कि राज्यपाल जल्द ही झारखंड में नयी सरकार पर फैसला करेंगे और इसकी आधिकारिक सूचना दे दी जाएगी।

राजभवन के बुलावे के बाद ही तय होगा शपथ ग्रहण समारोह कब?

हेमंत सोरेन द्वारा सरकार बनाने का दावा पेश करने के बाद राज्यपाल की ओर से सरकार बनाने का निमित्त तुरंत नहीं दिया गया। अब राजभवन के आमंत्रण के बाद ही तय हो पाएगा कि शपथ ग्रहण समारोह कब होगा। मिली जानकारी के अनुसार राजभवन के आमंत्रण मिलने के बाद 4 जुलाई को ही शपथ ग्रहण हो सकता है। राजभवन सूत्रों से मिली जानकारी के अनुसार नयी सरकार गठन तक चंपाई सोरेन को कार्यवाहक मुख्यमंत्री के रूप में काम करने निर्देश राज्यपाल ने दिया है।



राजभवन ने इस्तीफा किया स्वीकार, नयी सरकार गठन तक कार्यवाहक सीएम बनने रहने का दिया निर्देश

अपनी मर्जी से दिया इस्तीफा : चंपाई

इस्तीफा देने के बाद सीएम चंपाई सोरेन ने कहीं कोई दबाव नहीं था, कहीं दबाव में इस्तीफा नहीं दिया। मैंने अपनी मर्जी और स्वेच्छा से इस्तीफा दिया है। उन्होंने कहा कि हेमंत बाबू के नेतृत्व में सरकार अच्छा काम करेगी, पहले भी करते रहे हैं। हमारे गठबंधन ने नेतृत्व परिवर्तन का निर्णय लिया। इसके बाद हेमंत बाबू को नेता चुने गए।

विधायक दल की बैठक में हेमंत चुने गए नेता

इससे पूर्व राज्य में सत्ता हस्तांतरण के बीच बुधवार को कांके रोड स्थित मुख्यमंत्री आवास पर झंडिया गठबंधन दल की बैठक हुई। करीब दो घंटे चली इस बैठक में सत्ता हस्तांतरण के निर्णय की जानकारी विधायकों को दी गई। बैठक में बीच में तीन कुर्सी लगाई गई थी, जिसमें बीच में कांग्रेस प्रभारी गुलाम अहमद मीर, दाहिनी तरफ की कुर्सी पर मुख्यमंत्री चंपाई सोरेन और बाईं तरफ की कुर्सी पर हेमंत सोरेन बैठे थे। बैठक में हेमंत सोरेन ने खड़े होकर सत्ता हस्तांतरण के निर्णय को गठबंधन दल के मंत्रियों और विधायकों को सुनाया। जिसमें सभी विधायकों ने अपनी सहमति प्रदान की।

आरंभ	कब तक	कार्यकाल	नाम
15 नवंबर 2000	18 मार्च 2003	2 साल, 123 दिन	बाबूलाल मरांडी
18 मार्च 2003	2 मार्च 2005	1 साल, 349 दिन	अर्जुन मुंडा
2 मार्च 2005	12 मार्च 2005	10 दिन	शिवू सोरेन
12 मार्च 2005	18 सितंबर 2006	1 साल, 190 दिन	अर्जुन मुंडा
18 सितंबर 2006	28 अगस्त 2008	1 साल, 345 दिन	मधु कोड़ा
28 अगस्त 2008	18 जनवरी 2009	143 दिन	शिवू सोरेन
19 जनवरी 2009	29 दिसंबर 2009	344 दिन	राष्ट्रपति शासन
30 दिसंबर 2009	31 मई 2010	152 दिन	शिवू सोरेन
1 जून 2010	10 सितंबर 2010	101 दिन	राष्ट्रपति शासन
11 सितंबर 2010	18 जनवरी 2013	2 साल, 129 दिन	अर्जुन मुंडा
18 जनवरी 2013	13 जुलाई 2013	176 दिन	राष्ट्रपति शासन
13 जुलाई 2013	23 दिसंबर 2014	1 साल, 163 दिन	हेमंत सोरेन
28 दिसंबर 2014	28 दिसंबर 2019	5 साल, 0 दिन	रघुवर दास
29 दिसंबर 2019	31 जनवरी 2024	4 साल, 33 दिन	हेमंत सोरेन
2 फरवरी 2024	3 जुलाई 2024	152 दिन	चंपाई सोरेन

31 जनवरी 2024 को मुख्यमंत्री पद से दिया था इस्तीफा

जमीन घोटाले से जुड़े मनी लाउंड्रिंग मामले में ईडी (प्रवर्तन निदेशालय) ने हेमंत सोरेन को गिरफ्तार किया था। इसके बाद उन्होंने 31 जनवरी 2024 की देर रात को अपने पद से इस्तीफा दे दिया था। इसके बाद चंपाई सोरेन नए मुख्यमंत्री बनाए गए थे। 2 फरवरी 2024 को उन्होंने 12वें सीएम के रूप में शपथ ली थी।

दिन भर ऐसे चला घटनाक्रम

9:30 बजे झारखंड कांग्रेस प्रभारी गुलाम अहमद मीर और प्रदेश अध्यक्ष राजेश ठाकुर रांची पहुंचे।

11:00 बजे कांग्रेस प्रभारी गुलाम अहमद मीर और राजेश ठाकुर सीएम आवास पर हेमंत से मिले।

11:45 बजे सीएम हाउस कांके रोड में शुरू हुई सत्तारूढ़ झंडिया गठबंधन विधायक दल की बैठक।

2:15 बजे सत्तारूढ़ दल के सभी विधायकों ने एकमत हेमंत सोरेन को गठबंधन दल का नया नेता चुना।

2:45 बजे फोन करके पहले सीएम चंपाई सोरेन और नए नेता हेमंत ने राज्यपाल सीपी राधाकृष्णन से मिलने का समय मांगा।

4:00 बजे राजभवन में शाम 7.00 बजे सीएम चंपाई और हेमंत को 7.15 बजे मिलने का समय दिया

6:15 बजे सीएम चंपाई और हेमंत राजभवन के लिए निकले। साथ में मीर और राजेश ठाकुर भी थे।

6:30 बजे हेमंत सीएम चंपाई से मिलने उनके आवास पहुंचे, साथ में मीर और प्रदीप यादव भी थे।

7:00 बजे राज्यपाल सीपी राधाकृष्णन राजभवन पहुंच गए।

7:11 बजे सीएम चंपाई, हेमंत पहुंचे राजभवन, साथ में मीर और राजेश ठाकुर मौजूद थे।

सर्काफा

सोना (बिक्री) 68,100
चांदी (किलो) 96,000

121 मौतों की न्यायिक जांच: योगी

लगतार न्यूज | हाथरस

यूपी के हाथरस सत्संग भगदड़ कांड में हुई 121 लोगों की मौत के बाद सरकार से लेकर प्रशासन तक एक्शन मोड में है। योगी ने बुधवार को एसआईटी के साथ ही न्यायिक जांच का ऐलान किया है। प्रशासन ने आयोजक देव प्रकाश माथुर और अज्ञात लोगों के खिलाफ सिकंदराराऊ थाने में विभिन्न धाराओं में केस दर्ज कराया है। इसमें सत्संग करने वाले सुरजपाल सिंह उर्फ भोले बाबा का नाम नहीं होने पर सवाल उठ रहे हैं। सीएम योगी आदित्यनाथ भी बुधवार को हाथरस पहुंचे, तो उनके सामने भी यह सवाल उठा।

इस पर सीएम योगी ने बताया कि अभी आयोजकों का नाम आया है, जांच के बाद बाबा का नाम भी एफआईआर में आ सकता है। इसके साथ ही उन्होंने कहा कि सभी लोग जांच के दायरे में आएंगे। जो लोग भी दोषी होंगे किसी को छोड़ा नहीं जाएगा। सीएम योगी मौके पर जाने के साथ ही अस्पताल पहुंच कर घायलों का हालचाल जाना।



भोले बाबा ने भी जताया शोक

हाथरस में सत्संग के बाद मची भगदड़ में 121 मौतों के लिए जिम्मेदार कहे जा रहे स्वयंभू भगवान सुरज पाल उर्फ नारायण साकार हरि उर्फ भोले बाबा घटना के 24 घंटे के बाद इस हादसे पर शोक जताया है। और घायलों के शीघ्र स्वस्थ होने की कामना की है। वह अपने आश्रम में दर्जनों अनुयायियों के साथ मौजूद हैं। पुलिस ने आश्रम के तीनों गेट पर भारी संख्या में फोरस की तैनाती की है, लेकिन अभी तक अंदर जाने की हिम्मत नहीं जुटा सकी है।

सत्संग के आयोजकों पर केस दर्ज

पुलिस ने कथावाचक सुरजपाल सिंह उर्फ नारायण साकार हरि उर्फ भोलेबाबा के सेवादर एवं सत्संग कार्यक्रम के आयोजक देव प्रकाश माथुर और अज्ञात लोगों के खिलाफ सिकंदराराऊ थाने में एफआईआर दर्ज कराई है। एफआईआर के अनुसार कार्यक्रम के लिए जिला प्रशासन से 80 हजार लोगों के शामिल होने की अनुमति ली गयी थी, जबकि कार्यक्रम स्थल पर करीब दस लाख श्रद्धालु पहुंचे थे। कार्यक्रम के समापन के बाद जब भोलेबाबा का कफिला बाहर निकल रहा था, उस समय उनके करीब पहुंचने और चरण रज लेनेकी आवाधापी मच गई। इसी बीच बाबा के साथ चल रहे उनके निजी सुरक्षा कर्मियों ने भीड़ के साथ धक्कामुक्की की, जो हादसे का सबब बना।

राज्यसभा में पीएम मोदी ने पेपर लीक पर विपक्ष को घेरा, कहा मणिपुर में भड़काने वाली हटकतें छोड़ें

लगतार न्यूज | नयी दिल्ली

राज्यसभा में बुधवार को राष्ट्रपति के अभिभाषण के धन्यवाद प्रस्ताव पर हुई चर्चा का जवाब दे रहे पीएम नरेंद्र मोदी ने मणिपुर के हालात, नोट पेपर लीक जैसे मुद्दों पर भी बयान दिया। उन्होंने कहा कि हमने पिछले पांच साल में जितना काम किया है, उतना काम करना होता, तो कांग्रेस को 20 साल लग जाते। पूर्वोत्तर में स्थिति शांति के लिए 10 साल निरंतर प्रयास किए गए, बिना रुके, बिना थके प्रयास किए गए हैं। उसकी चर्चा देश में कम हुई है, लेकिन परिणाम व्यापक रहे हैं।

उन्होंने पेपरलीक पर कहा, हम चाहते थे कि पेपर लीक जैसे संवेदनशील मुद्दे पर राजनीति न हो, लेकिन विपक्ष को इसकी आदत है। मैं भारत के युवाओं को आश्चर्य करता हूँ कि आपके भविष्य से खिलवाड़ करने वालों को सख्त सजा मिले, इसके लिए एक्शन लिए जा रहे हैं। उन्होंने कहा कि राज्यों के बीच सीमा विवाद संघर्षों को जन्म देता रहा है।



खरगे के नेतृत्व में विपक्ष ने किया वाकआउट

कांग्रेस के नेतृत्व में विपक्षी झंडिया गठबंधन के घटक दलों ने मोदी के भाषण के दौरान राज्यसभा से वाकआउट किया। उनकी मांग थी कि पीएम के संबोधन के बीच विपक्ष के नेता को हस्तक्षेप करने की अनुमति नहीं दी जाए। विपक्ष के नेता मल्लिकार्जुन खरगे मोदी के जवाब के दौरान हस्तक्षेप करना चाहते थे। हालांकि, सभापति जगदीप धनखड़ ने इसे खारिज कर दिया। इसके बाद झंडिया ब्लॉक के सांसदों ने नारेबाजी की और विपक्ष के नेता को बोलने की अनुमति देने की मांग की। लेकिन सभापति जगदीप धनखड़ ने इसकी अनुमति नहीं दी। इसके बाद पूरा विपक्ष वाकआउट कर गया। धनखड़ ने उनके वाकआउट की निंदा करते हुए कहा कि यह संविधान का अपमान है। इस पर पीएम ने कहा कि देश देख रहा है झूठ फैलाने वालों की सत्य सुनने की ताकत भी नहीं होती है।

पंड्या रैकिंग में शीर्ष पर पहुंचे, पहले भारतीय दुबई

दुबई। टीम इंडिया के स्टार क्रिकेटर हार्दिक पंड्या बुधवार को अंतरराष्ट्रीय क्रिकेट परिषद (आईसीसी) की टी20 अंतरराष्ट्रीय ऑलराउंडर रैंकिंग में शीर्ष पर पहुंचने वाले पहले भारतीय बन गए हैं - खेल पेज भी देखें

मोदी को बर्खास्त करने वाली याचिका खारिज

नयी दिल्ली। दिल्ली हाईकोर्ट ने पीएम नरेंद्र मोदी को लोकसभा से बर्खास्त करने संबंधी याचिका बुधवार को खारिज करते हुए कहा कि इसमें लगाए गए आरोप मनगढ़ंत कल्पना पर आधारित हैं।

जीवन संघर्ष असंगठित मजदूरों को न नौकरी की गारंटी, न वेतन की

लगतार न्यूज | नयी दिल्ली

असंगठित क्षेत्रों के मजदूरों को एक रिपोर्ट सामने आई है। लोकसभा में जारी इस रिपोर्ट के अनुसार, भारत के कुल कार्यबल के 90% मजदूर असंगठित कामगार हैं। यानी भारत का 90 फीसदी कार्यबल ऐसे क्षेत्रों में काम करता है, जहाँ उन्हें सुरक्षा, नियमित वेतन और सरकारी योजनाओं का लाभ नहीं मिल पाता। मजदूरों को कॉन्ट्रैक्ट या अस्थायी आधार पर रखा जाता है। इतना ही नहीं उनके काम के नियम और शर्तें भी ठीक नहीं होतीं। ये मजदूर न सिर्फ अर्थव्यवस्था की ताकत हैं,

देश में इन्हीं के दम पर जलते हैं करोड़ों घरों के चूल्हे

असंगठित क्षेत्र क्या है

असंगठित मजदूरों के पास रोजगार कॉन्ट्रैक्ट या कानूनी सुरक्षा नहीं होती। इनके काम करने का समय या वेतन भी नियमित नहीं है और नौकरी की सुरक्षा का आश्वासन भी नहीं है। ऐसे लोगों को आमतौर पर पेंशन, स्वास्थ्य बीमा और अन्य सामाजिक सुरक्षा जैसे लाभ नहीं मिलते। इन श्रमिकों को बोनस, छुट्टियों जैसी कर्मचारी कल्याण योजनाओं का लाभ नहीं मिलता। असंगठित मजदूर आमतौर पर छोटे और अस्थायी काम करते हैं। उन्हें वेतन भी कम मिलता है और भुगतान भी अनियमित है। कई बार उन्हें समय पर वेतन नहीं मिलता और उनके काम के अनुसार सही भुगतान नहीं किया जाता है।

बल्कि करोड़ों घरों के चूल्हे इन्हीं के काम करने वाले कामगारों की संख्या सर्वेक्षण के अनुसार, इसमें 43.99 करोड़ लोग काम कर रहे थे। देश की अर्थव्यवस्था में इन मजदूरों का योगदान महत्वपूर्ण है।

हिंसा-नफरत फैलाने वाले हिंदू धर्म को नहीं समझते हैं: राहुल

एजेंसी | नयी दिल्ली

कांग्रेस नेता राहुल गांधी ने बुधवार को आरोप लगाया कि हिंसा-नफरत फैलाने वाले भाजपा के लोग हिंदू धर्म के मूल सिद्धांतों को नहीं समझते। गुजरात में कांग्रेस कमेटी के कार्यालय पर भाजपा के कार्यकर्ताओं द्वारा कथित पथराव की की निंदा करते हुए राहुल ने ये टिप्पणी की है। राहुल द्वारा कथित तौर पर लोस में की गयी हिंदू विरोधी टिप्पणियों के खिलाफ मंगलवार को अहमदाबाद में गुजरात कांग्रेस मुख्यालय के समक्ष विरोध प्रदर्शन के दौरान मुख्य विपक्षी पार्टी और भाजपा के कार्यकर्ताओं के बीच झड़प हो गयी और दोनों पक्षों ने एक दूसरे पर पथराव किया। कांग्रेस का आरोप है कि भाजपा ने उसके कार्यालय पर पथराव किया। राहुल गांधी ने एक्स पर लिखा- गुजरात कांग्रेस कार्यालय पर हुआ कार्यात्पात और हिंसक हमला भाजपा-संघ परिवार पर मेरी बात को और पुष्टा करता है।

3.71 करोड़ रुपये खर्च किए जाएंगे

30%

हो, तो इस प्रकार के स्थल को पौधरोपण के लिए चयनित किया जा सकता है

वन विभाग की पहल : नदी तटों पर लगाए जाएंगे चार से पांच फीट लंबे पौधे, 3.71 करोड़ रुपये किए जाएंगे खर्च

झारखंड के नदी तटों पर छाएगी हरियाली, होगा पौधरोपण

राजधानी | रांची

अब झारखंड के नदी तट हर-भरे होंगे। इन नदी तटों पर वन विभाग चार से पांच फीट औसत ऊंचाई वाले पौधे लगाएगा। वित्तीय वर्ष 2024-25 में नदी तटों पर पौधरोपण में 3.71 करोड़ रुपये खर्च किए जाएंगे। वन विभाग द्वारा जारी आदेश में कहा गया है कि नदी तट पर पौधरोपण के लिए यदि 100 प्रतिशत

वनभूमि अथवा गैर-मजबूत भूमि उपलब्ध नहीं हो पा रही है, तो ऐसी स्थिति में तय मानकों के साथ रैयती भूमि का कुछ हिस्सा भी शामिल किया जा सकता है। इसके लिए नदी तट पौधरोपण की एक इकाई, जिसकी लंबाई 100 मीटर होती है, उसके चयन के क्रम में रैयती भूमि का हिस्सा यदि अधिकतम 30 प्रतिशत हो, तो इस प्रकार के स्थल को पौधरोपण के लिए चयनित किया जा सकता है। हालांकि, यह आवश्यक होगा कि जमीन के मालिक वन विभाग को योजना अवधि के लिए उक्त रैयती भूमि को पौधरोपण के लिए स्वेच्छा से सुपुर्द करने को तैयार हों। इसके लिए वन विभाग को इकरारनामा सह अनापत्ति प्रमाण पत्र उपलब्ध कराना होगा।

फलदार के साथ छायादार पौधे भी लगाए जाएंगे

वन विभाग के अनुसार, नदी तटों पर अर्जुन, सेमल, कदम, करंज, शीशम, जामुन, आम, बेल, बेर, इमली, पीपल, बरगद, नीम, सिरिस, जंगली जिलेबी और गमहार के भी पौधे लगाए जाएंगे। योजना के तहत प्रत्येक माह के लिए निर्धारित वित्तीय एवं भौतिक लक्ष्य के विरुद्ध प्रगति से कार्यालय को अवगत कराया जाएगा। योजना का सामाजिक अकेक्षण पूर्व तैयार था का कराया जायगा।

ये दिशा-निर्देश जारी किये गये हैं

- निकासी एवं व्ययन पदाधिकारी यह सुनिश्चित करेंगे कि किसी भी परिस्थिति में स्वीकृत राशि से अधिक की निकासी एवं खर्च न हो।
- इस योजना के नियंत्रण पदाधिकारी प्रधान मुख्य वन संरक्षक होंगे।
- अपर प्रधान मुख्य वन संरक्षक, विकास के द्वारा योजना कार्यान्वयन का सतत अनुश्रवण एवं तकनीकी पक्षों पर कार्यान्वयन एजेंसी का मार्गदर्शन करेंगे।
- तृतीय पक्ष मूल्यांकन प्रतिष्ठित संस्थान से कराया जाएगा।
- प्रत्येक माह की पांच तारीख तक भौतिक प्रगति प्रतिवेदन समर्पित किया जाएगा।
- पौधरोपण के बाद जीवित पौधों का आकड़ा वर्षावार विभागिय वेबसाइट पर फोटो के साथ दर्शा जाएगा।
- पूर्व में असंतोषजनक कार्य तथा वित्तीय अनुशासन का संस्खरी से पालन नहीं करनेवाले पदाधिकारी व कर्मचारी को चिन्हित कर विशेष निगरानी रखी जाएगी।

बाबूलाल मरांडी ने राज्य सरकार पर निशाना साधा, कहा-

झामुमो-कांग्रेस की प्राथमिकता नौकरी देना नहीं, उगाही करना है

प्रमुख संवाददाता। रांची

भाजपा प्रदेश अध्यक्ष बाबूलाल मरांडी ने चंपाई सरकार पर निशाना साधा है। उन्होंने ट्वीट कर कहा कि सरकार द्वारा तकनीकी एजेंसी का चयन नहीं हो पाने की वजह से झारखंड के 5 लाख अभ्यर्थी सरकारी नौकरी से वंचित हैं। झामुमो-कांग्रेस की प्राथमिकता नौकरी देना नहीं, बल्कि एजेंसी के चयन में कमीशनखोरी कर अवैध रूप से उगाही करना है।

है। कांग्रेस और झामुमो की इंडी गठबंधन सरकार, न जाने कौन से निद्रा में सो गई है कि उन्हें आए दिन होते अपराधों से, लूटपाट से, हिंसा से, झारखंड के लोगों की जाती हुई जान से कोई फर्क नहीं पड़ता है। झारखंड के परिवारजनों को डर के साए में रहने को मजबूर किया जा रहा है। उन्हें घर से निकलने में, दुकानों को खोलने में, सड़क पर चलने में और सांस लेने में भी असुरक्षा महसूस हो रही है। आतंक का पर्याय बन चुकी गठबंधन सरकार, लोगों की बुनियादी समस्याओं को भी दूर करने में अक्षम साबित हो रही है, चाहे बात झारखंड के खनिज संपदाओं की सुरक्षा को हो, चाहे बात झारखंड के लोगों की सुरक्षा की हो, चाहे बात महिलाओं की सुरक्षा की हो झारखंड की इस निकम्मी सरकार से लोगों की उम्मीदें खत्म हो गई हैं, इसलिए ऐसी अत्याचारी और अपराध को संरक्षण देने वाली सरकार को अब खदेड़ना होगा ताकि झारखंड व झारखंड के बच्चों और भाई बहनों का भविष्य सुरक्षित रह सके।

विजय संकल्प सभा के जरिये

भाजपा दिखाएगी ताकत

छह से 15 जुलाई तक होने वाले कार्यक्रम में कई केंद्रीय नेता भी करेंगे धिरकत

रांची। प्रदेश भाजपा विजय संकल्प सभा के जरिये अब ताकत दिखाएगी। छह जुलाई से 15 जुलाई तक आयोजित होने वाले इस कार्यक्रम में कई केंद्रीय नेता शिरकत करेंगे। इस कार्यक्रम के जरिये प्रदेश भाजपा सभी विधानसभा क्षेत्रों में सभा कर गठबंधन सरकार की नाकामियों को जनता के बीच रखेगी। इसमें भ्राटाचार के मामले, युवाओं को नौकरी, पेपर लीक का मामला, कानून व्यवस्था सहित अन्य मुद्दों को जनता के बीच रखेगी। इस विजय संकल्प सभा का समापन रांची में होगा। इसमें भाजपा के केंद्रीय नेता भी शामिल होंगे।

दर्जन भर नेताओं को मिली है कार्यक्रम को सफल बनाने की जिम्मेवारी

विजय संकल्प सभा की सफलता के लिए प्रदेश के दर्जन भर नेताओं को जिम्मेवारी सौंपी गई है। जिन नेताओं को जिम्मेवारी मिली है, उनमें गीता कोड़ा, समीर उरांव, दिनेश कुमार, नवीन जायसवाल, विरंची नारायण, अर्पणा सेन गुप्ता, अनंत ओझा, लुईस मरांडी, भानु प्रताप शाही, अशोक शर्मा सहित अन्य शामिल हैं।

अपराध को संरक्षण देने वाली सरकार को अब खदेड़ना होगा

‘शिवु सोरेन परिवार से बाहर का आदिवासी केवल कामचलाऊ’

प्रमुख संवाददाता। रांची

भाजपा प्रदेश अध्यक्ष बाबूलाल मरांडी ने झामुमो कांग्रेस राजद विधायक दल की बैठक में हेमंत सोरेन को फिर नतीजे चुने जाने पर निशाना साधा। कहा कि झामुमो में शिवु सोरेन परिवार से बाहर का आदिवासी केवल कामचलाऊ है। शिवु सोरेन परिवार जब जैसा चाहे उसका उपयोग करेगा और फिर उसे दूध की मखड़ी की तरह निकाल फेंकेगा। पांच महीना पहले परिवारवाद से ऊपर उठकर मुख्यमंत्री चुनने की बात करने वाले झामुमो का आज फिर असली चेहरा उजागर हो गया। यह झामुमो के अन्य आदिवासी नेताओं के लिए यह सबक है। उन्हें अपनी सीमा रेखा समझ लेनी चाहिए, उन्हें समझ लेना चाहिए कि वे केवल शिवु सोरेन परिवार की पालकी होने के लिए हैं। ऊंचा उड़ान भरना उनके नसीब में नहीं।



सत्ता पर एकाधिकार मानता है शिवु सोरेन परिवार

मुख्यमंत्री चंपई सोरेन को पद हार बार-बार किया अपमानित

झामुमो के नेताओं के लिए यह बड़ा सबक, पार्टी में रहना है तो पालकी ही ढोनी पड़ेगी

रैली में भी उन्हें मंच पर किनारे जगह दी गयी, जबकि परिवार की बहु कल्पना सोरेन बिना कोई पद के भी मंच के बीच में बैठे। यहां तक कि चंपई सोरेन के भाषण के बीच ही मंच पर उपस्थित पार्टी के नेता उठकर जाने लगे थे, उन्होंने कहा कि आज कोलहान के टाइगर को चूहा बना दिया गया।

विधानसभा चुनाव- 2019

1215 प्रत्याशी थे मैदान में, 1038 की हो गयी थी जमानत जल्ल

प्रवीण कुमार। रांची

झारखंड के लिए साल 2024 विशेष होगा है। लोकसभा चुनाव परिणाम के बाद विधानसभा चुनाव की तैयारी में सभी राजनीतिक दल जुट गये हैं। यही वजह है कि सूबे में सियासी पारा अभी से चढ़ने लगा है। राजनीतिक दल 2019 के विधानसभा चुनाव और 2024 लोकसभा चुनाव के आंकड़ों का विश्लेषण करने में भी जुटे हैं। 2019 के विधानसभा चुनाव में झारखंड की 81 विधानसभा सीटों से 2015 प्रत्याशियों ने किस्मत आजमाई थी, जिनमें से 1038 उम्मीदवारों की जमानत जल्ल हो गयी थी। यानि 85 प्रतिशत उम्मीदवारों की जमानत जल्ल हुई थी। सबसे अधिक इंचागढ़ विधानसभा सीट से किस्मत आजमा रहे 31 उम्मीदवारों की जमानत जल्ल हुई थी। वहीं 81 में से 68 सीटें ऐसी रहीं, जहां उपविजेता अपनी जमानत बचा पाने में सफल रहे। राज्य के प्रमुख राजनीतिक दलों में भाजपा व कांग्रेस के छह-छह, झामुमो के चार, आजसू पार्टी के 37 और राजद के एक प्रत्याशी की जमानत जल्ल हो गयी थी।



कुल पड़े वोटों का 16.66 % लाना जरूरी

बताते चलें कि जमानत बचाने के लिए किसी भी प्रत्याशी के लिए यह जरूरी है कि वह संबंधित विधानसभा क्षेत्र में पड़े कुल वोटों का कम से कम छठा हिस्सा ले सके। इसे ऐसे समझें, अगर किसी विधानसभा निर्वाचन क्षेत्र में 100 मत पड़े हैं, तो 16.66 वोट लेने वाले प्रत्याशी ही अपनी जमानत बचा पाएंगे।

2019 में किस राजनीतिक दल की क्या थी स्थिति

पार्टी	खड़े किये प्रत्याशी	जीते	जमानत जल्ल	कुल मिले वोट (लक्षित %)
कांग्रेस	31	16	06	13.88
भाजपा	79	25	06	33.37
झामुमो	43	30	04	18.72
आजसू पार्टी	53	02	37	8.1
राजद	07	01	01	2.75

निश्चिंता दूबे ने बढ़ाई सियासी तपिश, कहा- चंपाई युग समाप्त

रांची। गोजू से भाजपा सांसद ने एक बार फिर से झारखंड की सियासी तपिश बढ़ा दी है। उन्होंने ट्वीट कर कहा है कि झारखंड में चंपाई सोरेन युग समाप्त, परिवारवादी पार्टी में परिवार के बाहर के लोगों का कोई राजनीतिक भविष्य नहीं है। काश आंदोलनकारी मुख्यमंत्री बिरसा भगवान से प्रेरित होकर भ्रष्टाचारी हेमंत सोरेन जी के खिलाफ खड़े हो पाते ?

मोहन भागवत सात को राजधानी रांची आएंगे

रांची। राष्ट्रीय स्वयंसेवक संघ के सरसंघचालक मोहन भागवत रांची दौरे पर आने वाले हैं। वे जुलाई में होने वाली प्रांत प्रचारकों की विधिन बैठकों में हिस्सा लेंगे। साथ ही प्रांतीय पदाधिकारियों के साथ कई विषयों पर चर्चा करेंगे। उनके साथ संघ के सरकार्यवाह दत्तात्रेय होसबोले भी रहेंगे। यह जानकारी बुधवार को विश्व संवाद केंद्र के प्रमुख संजय कुमार आजाद ने दी।

डॉक्टरों लापरवाही की शिकायत पर विचार तभी जब अन्य डॉक्टर साक्ष्य दें

विनीत आभा उपाध्याय। रांची

झारखंड हाईकोर्ट ने अपने एक ताजा फैसले में कहा है कि चिकित्सकीय लापरवाही की शिकायत पर तब तक विचार नहीं किया जा सकता, जब तक इसके समर्थन में अन्य डॉक्टर साक्ष्य न दें। अदालत ने अपने आदेश में स्पष्ट किया है कि किसी शिकायत पर तब तक विचार नहीं किया जा सकता, जब तक कि आरोपी डॉक्टर की लापरवाही के समर्थन में किसी अन्य डॉक्टर की विश्वसनीय राय के रूप में प्रथम दृष्टया साक्ष्य प्रस्तुत न किया जाय। दरअसल धनबाद के चिकित्सक डॉ. सुमन कुमार पाठक के खिलाफ चिकित्सकीय लापरवाही का आरोप लगाते हुए गैर इरादतन हत्या का मुकदमा दर्ज किया गया था। इसके खिलाफ उन्होंने हाईकोर्ट में याचिका दाखिल की थी। डॉ. सुमन की याचिका पर हाईकोर्ट के न्यायाधीश जस्टिस संजय कुमार दिवेदी की अदालत में सुनवाई हुई। शिकायतकर्ता ने डॉ सुमन के

लालू प्रसाद का निर्णय ही होगा अंतिम फैसला

रांची। झारखंड प्रदेश राजद ने 2019 के विधानसभा चुनाव में सात सीटों पर चुनाव लड़ा था। सात सीटों में चतरा सीट पर जीत हासिल की थी। राजद प्रदेश अध्यक्ष संजय कुमार सिंह यादव ने पलामू प्रमंडल में बैठक की थी। इसमें लोकसभा चुनाव की समीक्षा कर आने वाले विधानसभा चुनाव की तैयारी पर खाका तैयार किया जा रहा है। इसमें झारखंड विधानसभा की 22 सीटों में चुनाव की मजबूत रणनीति तैयार की गयी है। 22 सीटों में पलामू प्रमंडल, उत्तरी छोटानागपुर, संथाल परगना, देवघर, गोजू, महगामा, राजमहल, गढ़वा, हसैनबाद, चतरा, सिमडेगा, छतरपुर, बरकट्टा, कोडरमा शामिल हैं। प्रदेश राजद के मीडिया प्रभारी कैलाश यादव ने कहा कि अभी स्थिति के लिए कहा और यह भी सुझाव दिया कि मरीज को शगर है, इसलिए उसे इंजुलिन दिया जाना चाहिए, लेकिन अस्पताल की ओर से मरीज की उचित देखभाल नहीं की गयी। वर्ष 2011 में द्वाका दास जालान अस्पताल के खिलाफ क्रांति सिन्हा की मृत्यु के बाद प्राथमिकी दर्ज करायी गयी थी।

रिपु समाज का अपमान, नहीं सहेगा हिंदुस्तान : संजय हिंदू समाज का अपमान, नहीं सहेगा हिंदुस्तान : संजय

प्रमुख संवाददाता। रांची

कांग्रेस नेता राहुल गांधी द्वारा हिंदुओं को हिंसक बताने वाला बयान पर भाजपा प्रदेश कार्यसमिति सदस्य संजय कुमार जायसवाल और हिंदू संगठन ने बुधवार को पहाड़ी मंदिर प्रांगण में विरोध प्रदर्शन किया। जायसवाल ने कहा कि राहुल गांधी को सार्वजनिक रूप से माफो मांगनी चाहिए, साथ ही उनकी सदस्यता भी रद्द होनी चाहिए। राहुल गांधी लगातार बहुसंख्यक हिंदुओं का अपमानित करते रहते हैं। संसद में जिस तरह से हिंदुओं को हिंसक बताया और भगवान शिव की तस्वीर लेकर राजनीति की यह हिंदनीय है। राष्ट्रपति और स्पीकर को इस मामले में दखल देना चाहिए, राहुल गांधी के खिलाफ सख्त कार्रवाई की जानी चाहिए।



खास बातें

- विरोध-प्रदर्शन कर राहुल गांधी का फूका पुतला
- मांग रखी, राहुल के खिलाफ सख्त कार्रवाई की जाए

करने और उनके खिलाफ क्रिमिनल केस करने की मांग की।

पहाड़ी मंदिर के सामने प्रदर्शन करते संजय कुमार जायसवाल व अन्य। भाजपा कार्यकर्ताओं ने पहाड़ी मंदिर के मुख्य द्वार पर विरोध प्रदर्शन करने के बाद जुलूस निकालकर पुतला दहन किया। इस अवसर पर में मुख्य रूप मनीज कुमार मिश्र, पिंटू बाबा, संत कबीर दास, राधा कृष्ण पाठक, मणिकर्णिका पांडेय, राजकुमार जायसवाल, शुभम कुमार जायसवाल, शुभम कुमार चौधरी, प्रभात, संजीव पाठक, अविनाश राय, नीतीश, अंकित, अभिनव, रणधीर, सत्यम चौधरी, शिवा, दीपक गुप्ता सहित अन्य मौजूद रहे।

विज्ञापन जारी दो लाख 25 हजार रुपये मिलेगा प्रतिमाह वेतन, अन्य भत्ते अलग से मिलेंगे

मुख्य सूचना आयुक्त सहित छह सूचना आयुक्तों की होगी नियुक्ति, प्रक्रिया शुरू

प्रमुख संवाददाता। रांची

झारखंड में एक मुख्य सूचना आयुक्त सहित छह सूचना आयुक्तों की नियुक्ति होगी। कार्मिक विभाग ने इसके लिए विज्ञापन जारी कर दिया है। मुख्य सूचना आयुक्त और सूचना आयुक्त के पद पर नियुक्ति के लिए इच्छुक उम्मीदवार अपना आवेदन कार्मिक, प्रशासनिक सुधार तथा राजभाषा विभाग, प्रोजेक्ट भवन, धुवाँ, रांची-834003 के पते पर सीडी पोस्ट अथवा निर्बंधित डाक के माध्यम से 31 जुलाई को शाम छह बजे तक भेज सकते हैं।

तीन साल की अवधि के लिए होगी नियुक्ति : सूचना आयुक्तों की नियुक्ति तीन वर्ष की अवधि के लिए या 65 वर्ष की

आयु प्राप्त करने तक, इनमें जो भी पूर्वतर हो, पदभारण करेगा। राज्य मुख्य सूचना आयुक्त व सूचना आयुक्त पुनर्नियुक्ति के लिए पात्र नहीं होगा। वेतन प्रतिमाह 2,25,000 रुपये के साथ अन्य अनुमाय्य भत्ते भी दिए जाएंगे। आवेदक को विधि, विज्ञान एवं प्रौद्योगिकी, समाज सेवा, प्रबंधन, पत्रकारिता, जन संपर्क माध्यम या प्रशासन तथा शासन का व्यापक ज्ञान और अनुभव रखने वाला के साथ समाज में प्रख्यात व्यक्ति होना अनिवार्य होगा। 3. संसद का सदस्य या किसी राज्य या संघ राज्य क्षेत्र के विधान मंडल का सदस्य या कोई अन्य लाभ के पद पर कार्यरत या किसी राजनीतिक दल से संबद्ध या किसी कारोबार या वृत्ति से संबद्ध व्यक्ति भी आवेदक हो सकते हैं परंतु उन्हें राज्य



सूचना आयुक्त के पद पर नियुक्ति के पश्चात् उक्त लाम का पद या व्यापार छोड़ना या बंद करना होगा। चयन समिति का हो चुका है पुनर्गठन : झारखंड में सूचना आयुक्तों की नियुक्ति के लिए चयन समिति का पुनर्गठन कर

लिया गया है। कार्मिक ने इसका आदेश जारी कर दिया है। जारी आदेश में कहा गया है कि चयन समिति के अध्यक्ष मुख्यमंत्री होंगे, वहीं सदस्य के रूप में नेता प्रतिपक्ष और कैबिनेट मंत्री दीपक बिरुआ को शामिल किया गया है।

चार साल से खाली पड़ा है सूचना आयुक्तों का पद

झारखंड में लगभग चार साल से मुख्य सूचना आयुक्त सहित सूचना आयुक्तों के पद खाली पड़े हैं। सूचना आयुक्त हिमांशु शेखर चौधरी 8 मई 2020 को अपना कार्यकाल पूरा करने के बाद सेवानिवृत्त हुए थे। उसके बाद से ही राज्य सूचना आयोग निष्क्रिय है। एक मुख्य सूचना आयुक्त सहित छह आयुक्तों का सूचना आयोग में प्रावधान है। जनवरी 2020 में हेमंत सोरेन के नेतृत्व वाली सरकार के कार्मिक प्रशासनिक सुधार और राजभाषा विभाग ने मुख्य सूचना आयुक्त और सूचना आयुक्तों के रिक्त पदों पर नियुक्ति का विज्ञापन निकाला था। करीब 300 आवेदन प्राप्त हुए थे। अबतक सूचना आयोग में लगभग दस हजार मामले लंबित हो गए हैं।



पदभार संभालते नए निदेशक।

जिम्मेदारी सौंपी है, जिसपर वो खरा उतरने की पूरी कोशिश करेंगे। उन्होंने कहा कि उनकी प्राथमिकता ग्रामीण क्षेत्र के बच्चों को आगे बढ़ाने का प्रयास करना है। उन्हें निखारने में महत्वपूर्ण भूमिका निभाने का प्रयास करेंगे।

दुकानदारों का आरोप, बिना नोटिस के दुकानों व बोर्डों को तोड़ देती है नगर निगम की टीम नगर निगम की मनमानी से दुकानदार परेशान

संवाददाता। हजारीबाग

शहर में नगर निगम की मनमानी से शहर के दुकानदार काफी डरे हुए हैं। बुधवार को नगर निगम की टीम शहर के विभिन्न स्थानों पर लगाए गए दुकानों के बोर्ड एवं सड़क पर खड़े बाहनों की जांच कर रही थी। इस दौरान डिस्ट्रिक्ट बोर्ड के पास दुकानदारों के बोर्डों को तोड़ा जा रहा था। एक पत्रकार सड़क के किनारे अपनी स्कूटी खड़ी कर खबर का संकलन करने लगा। नगर निगम के सहायक आयुक्त सड़क पर स्कूटी खड़ी देखकर आग बबूला हो गए और उन्होंने पत्रकार पर डंडा चला दिया। पत्रकार ने खुद को पत्रकार कहा तब भी नगर सहायक आयुक्त नहीं माने और पत्रकार का कार्ड मांगने लगे,

लेकिन उस वक्त पत्रकार के पास प्रेस कार्ड नहीं था, बहुत समझाने के बाद भी वह मानने को तैयार नहीं थे। इसी बीच एक वरिष्ठ पत्रकार को नजर पड़ी और वह जाकर नगर सहायक आयुक्त को समझाया। इसके बाद नगर आयुक्त माने और जाने को कहा। इस संबंध में सैकड़ों दुकानदारों ने बताया कि नगर निगम की मनमानी से हम दुकानदार परेशान हो गए हैं। न कभी नोटिस दिया जाता है और ना ही कभी कोई सूचना दी जाती जाती है। नगर निगम के कर्मचारियों के आदेश पर दुकानदारों ने बोर्ड लगाया था। दुकानदार मनोज कुमार, आशीष कुमार, नजीर अख्तर, मनोज कुमार ने बताया कि निगम के कुछ कर्मचारी हम दुकानदारों के बीच आते हैं और कुछ पैसे लेकर बोर्ड लगाने को कहते हैं। ऐसे में हम यह



नगर निगम की टीम ने बुधवार को शहर में दुकानों के बोर्डों हटवाए।

नहीं समझ पाते हैं कि यह आदेश नगर सहायक आयुक्त का था, या फिर नगर निगम के कर्मचारियों का। दुकानदारों ने यह भी बताया कि सड़क के किनारे ठेला लगाकर हम अपना परिवार चलाते हैं। घर में एक गैस सिलेंडर है जिस पर घर का चूल्हा जलता है, लेकिन नगर निगम ठेले पर कोयले का चूल्हा जलाने नहीं देता है। जो उसे कमीशन देता है उसका चूल्हा खूब जल रहा है। यह देखा भी जा सकता है कि जिस जगह से नगर निगम की टीम

शहर में कार्रवाई के लिए निकलती है, उसी जगह दर्जनों चूल्हा जलते हैं, लेकिन उन लोगों पर नगर निगम कार्रवाई नहीं करता है। क्योंकि उक्त दुकानदार नगर निगम को पाकिंग के नाम पर महीने के 1500 रुपये से लेकर 2000 रुपये तक देते हैं। दुकानदारों ने यह अभी बताया कि नगर निगम में जितने नए अधिकारी आते हैं, वे हम दुकानदारों को कुछ महीनों के लिए परेशान करते हैं, फिर बाद में शांत हो जाते हैं। अगर हम दुकानदार गलत तरीके से दुकान या फिर दुकान के बोर्ड लगाते हैं, तो हमें नोटिस देना चाहिए था, न कि सीधा तोड़फोड़ करनी चाहिए थी। हमने नगर निगम क्षेत्र में दुकान कमाने के लिए लगाई है, लेकिन इसकी मनमानी से हमारी दुकान चल नहीं पा रही है।

ग्राम सभा में सीसीएल कर्मों पर हमला, जिप पति का सिर फटा

संवाददाता। केरेडारी

चंद्रगुप्त कोल परियोजना में अनापति प्रमाण पत्र को लेकर बुलाई गई थी ग्राम सभा



पचड़ा पंचायत के सिसुवा रमनी टांड में हुई ग्राम सभा के दौरान मौजूद लोग।

अपर समाहर्ता हजारीबाग के निर्देशानुसार केरेडारी-टंडवा में प्रस्तावित सीसीएल चंद्रगुप्त ओसीपी परियोजना के अंतर्गत पड़ने वाले वन भूमि/गैरमजकूआ जंगल झाड़ भूमि के अनापति प्रमाण पत्र को लेकर बुधवार को केरेडारी प्रखंड की पचड़ा पंचायत के सिसुवा रमनी टांड में आयोजित ग्राम सभा के दौरान विस्थापित होने वाले रैयतों के एक पक्ष ने सीसीएल कर्मों पर हमला कर दिया। इस दौरान बचाव करने के लिए जिला परिषद प्रतिनिधि पति का सिर फटा गया। घटनाक्रम के अनुसार, दो पक्ष में बंटकर रैयत एक कंपनी की ग्राम सभा शांति से संपन्न कराने में लगे थे, तो दूसरे पक्ष के सैकड़ों रैयत हाथ में तख्ती लिए सीसीएल चंद्रगुप्त परियोजना का पुरजोर विरोध कर रहे

थे। इस दौरान सीसीएल कर्मों जहूर मियां द्वारा भीड़ का चींड़ो बगनाते देख सभा के सैकड़ों रैयत उस पर टूट पड़े। नोकझोंक के बाद लाठी-डंडे चलाने लगे, बचाव के लिए गए उतरे जिला परिषद के पति निरंजन साव का सिर भी रैयतों के डंडे से फटा गया, जिससे वह खून से लथपथ हो गए। वहीं सिसुवा पचड़ा के रैयतों ने लगभग 3 बजे तक हाथ में तख्ती लिए सीसीएल परियोजना का विरोध करते दिखे। केरेडारी अंचल से पहुंचे सीआई

छावनी बोर्ड मीटिंग में 14 नक्शे पास कैंटोनमेंट बोर्ड की मीटिंग में 18 एजेंडों को मिली मंजूरी



बुधवार को छावनी परिषद बोर्ड की बैठक आयोजित की गई।

संवाददाता। रामगढ़

खास बातें

लोकसभा चुनाव खत्म होने के बाद चार महीने के अंतराल पर बुधवार को छावनी परिषद बोर्ड की बैठक आयोजित की गई। इस बैठक में ब्रिगेडियर संजय कांडपाल की अध्यक्षता में 18 एजेंडों पास किए गए। सबसे महत्वपूर्ण यह रहा कि 14 नक्शे पास हुए, चार मकानों के म्यूटेशन हुए और शहर में बनाए गए दामोदर बैडमिंटन हॉल को संवैदक को 5500 रुपये प्रति माह की दर से सौंपने का निर्णय लिया गया। इसके अलावा छावनी अस्पताल परिसर में डीएमएफटी फंड से एक्वा-रे मशीन लगाने की खुशी भी सार्वजनिक की गई।

बैठक में फरवरी से मई माह से अब तक आय-व्यय का ब्यौरा, ऑन लाइन 14 मकान नक्शा, मकान म्यूटेशन के 4 आवेदन को पास किया गया। छावनी सार्वजनिक अस्पताल में एक्स-रे मशीन के टेंडर को भी मंजूरी दी गई। वर्ष 2021 से 24 के लिए सभी मकानों का एसेसमेंट कराने का निर्णय लिया गया। पुराने बस स्टैंड कैम्पस से अवैध दुकानें हटाने और सब्जी विक्रेताओं को न्यू बस स्टैंड कैम्पस के न्यू वैजिटेबल वॉडिंग जॉन में शिफ्ट कराने के प्रस्ताव को पारित किया गया। इस कार्य के लिए रोजाना सुबह 6 से 11 बजे तक अवैध दुकानें हटाने और सब्जी दुकानें शिफ्ट करने के कार्रवाई की जाएगी ताकि, वॉडिंग जॉन में सब्जी दुकानें लगाई जा सकें। बोर्ड मीटिंग में छावनी सार्वजनिक अस्पताल में दवाइयों की खरीदारी के साथ बैडमिंटन हॉल के मेटेनेंस के साथ उसे संचालित करने के लिए आवंटित करने का निर्णय लिया गया। विकास कार्य पीसीसी पथ, नाली, वॉल पेंटिंग आदि के प्रस्ताव को मंजूरी दी गई। मीटिंग के दौरान बोर्ड सचिव सीईओ अनंत आकाश ने प्रस्तावों की जानकारी दी।

ब्रीफ खबरें

नाबालिग को भगाने के मामले में दो धराए
रामगढ़। रामगढ़ थाना क्षेत्र अंतर्गत महतो टोला से एक नाबालिग लड़की को बहला फुसलाकर भगाने के मामले में पुलिस ने दो अभियुक्तों को गिरफ्तार किया है। नई सराय के चूना भट्टा के पास के रहने वाले मां. अल्लाब अंसारी उर्फ अल्लाफ अंसारी और इस्लाम उर्फ इस्लाम अंसारी को गिरफ्तार किया गया है। इस संबंध में रामगढ़ एसपी डॉ बिमल कुमार ने बताया कि नाबालिग लड़की के अपहरण के मामले में उसकी मां निराशा देवी ने प्राथमिक की दर्ज कराई थी। उसने आरोप लगाया था कि 26 जून को नई सराय के लड़कों ने उसकी बेटी को बहला-फुसलाकर कहीं अन्यत्र ले गए हैं।

हिंदू संगठनों का 5000 पौधरोपण का संकल्प
हजारीबाग। विश्व हिंदू परिषद, बजरंग दल की बैठक बुधवार को जिला संघ कार्यालय में हुई। इसमें मुख्य रूप से उपस्थित रहे विश्व हिंदू परिषद के प्रांत संगठन मंत्री देवी सिंह, संगठन मंत्री ने जिले भर के कार्यकर्ताओं को संगठन संबंधित कार्यक्रमों के बारे में संबंधित करते हुए जिले भर के उपस्थित सभी प्रखंडों से आए कार्यकर्ताओं से अपने-अपने प्रखंडों में दो-दो सौ पौधरोपण करने का संकल्प लिया। संगठन के आगामी कार्यक्रमों के बारे में बताते हुए उन्होंने कहा कि सभी प्रखंडों में मासिक अभ्यास वर्ग अति अनिवार्य है। संगठन इस महीने जिले के समस्त 16 प्रखंडों में एक दिवसीय अभ्यास वर्ग लगाएगा।

कृषि योजनाओं का लाभ उठाएं किसान, बदल जाएगी जिंदगी : बादल 18.17 करोड़ की परिसंपत्ति बांटी, 18 को नियुक्ति पत्र

संवाददाता। रामगढ़

झारखंड सरकार किसानों की जिंदगी बदलने के लिए कई योजनाएं संचालित कर रही हैं। किसान इसका भरपूर लाभ उठाएं, रामगढ़ में किसान मेला सह प्रदर्शनी एवं नियुक्ति चयन सह परिसंपत्ति वितरण कार्यक्रम में यह बात कृषि मंत्री बादल पत्रलेख ने कही। वह मंगलवार देर शाम रामगढ़ पहुंचे और कई घंटे किसानों के बीच बिताए। यहां उन्होंने 18.17 करोड़ की परिसंपत्ति का वितरण किया। साथ ही 18 अभ्यर्थियों को नियुक्ति पत्र भी दिया। इस दौरान उन्होंने टउन हॉल परिसर में किसानों द्वारा लगाए गए मेले का भी आनंद उठाया। उनके साथ रामगढ़ विधायक सुनीता चौधरी, बड़गांव विधायक अंबा प्रसाद, जिला परिषद अध्यक्ष सुधा चौधरी, निदेशक विकास कुमार, रामगढ़ डीसी चंदन कुमार सहित अन्य अधिकारी मौजूद थे। मंत्री बादल पत्रलेख ने कहा कि रामगढ़ जिले में जिस प्रकार से गोट कोऑपरेटिव परियोजना का संचालन, किसानों को विभिन्न उपकरण आदि उपलब्ध कराने के तहत कार्य किए जा रहे हैं, वह सराहनीय है। मोंके पर उन्होंने कार्यक्रम में उपस्थित सभी लोगों को सरकार की योजनाओं से लाभान्वित होने के लिए



किसान मेला सह प्रदर्शनी एवं नियुक्ति चयन सह परिसंपत्ति वितरण कार्यक्रम में मौजूद बादल पत्रलेख व अन्य।

डीएमएफटी से संचालित हो रही गोट बैंक परियोजना
डीसी चंदन कुमार ने सभी किसानों को जिला प्रशासन द्वारा डीएमएफटी के माध्यम से संचालित की जा रही गोट बैंक परियोजना की पूरी रूपरेखा की जानकारी दी। उन्होंने सभी से गोट बैंक परियोजना के साथ-साथ सरकार की अन्य योजनाओं से जुड़कर लाभान्वित होने की अपील की।
कुल 20 योजनाओं की परिसंपत्ति का वितरण
बादल पत्रलेख द्वारा किसानों के विकास को लेकर कुल 20 योजनाओं में 18 करोड़ 17 लाख 42 हजार 285 रुपये की परिसंपत्तियों का वितरण किया गया। वहीं उनके द्वारा जिला स्तर पेयजल एवं स्वच्छता प्रमंडल रामगढ़ एवं कृषि प्रौद्योगिकी प्रबंधन अधिकरण आल्फा रामगढ़ में विभिन्न पादों पर नियुक्ति किए गए कुल 18 अभ्यर्थियों को नियुक्ति पत्र प्रदान किया गया।
आवेदन देने की अपील की। मोंके पर उन्होंने विगत वर्षों में राज्य सरकार द्वारा प्राप्त की गई उपलब्धियों के प्रति भी सभी को जानकारी दी। उन्होंने किसानों के लिए झारखंड फसल

सरकार ने प्रत्येक राज्यवासी के कल्याण के लिए कार्य किया है। झारखंड फसल हॉल योजना के तहत रामगढ़ जिले के 9621 किसानों को कर्ज माफी का लाभ मिला है। उन्होंने आने वाले समय में राज्य सरकार द्वारा किए जाने वाले विभिन्न विकास कार्यों को लेकर भी सभी को जानकारी दी। उनके द्वारा जिला प्रशासन रामगढ़ द्वारा विभिन्न स्तरों पर नियुक्ति प्रक्रिया पूर्ण करने के लिए किया जा रहे कार्यों की भी सराहना की गई। उन्होंने कहा कि आने वाले समय में राज्य सरकार का निर्णय है कि ग्राम स्तर पर लोगों को सरकार की योजनाओं से लाभान्वित करने के लिए शिविर लगाया जाएगा।

उपायुक्त ने किया सदर अंचल प्रखंड कार्यालय का निरीक्षण



निरीक्षण के दौरान उपायुक्त नैसी सहाय।

संवाददाता। हजारीबाग

अंचल कार्यालय के निरीक्षण के दौरान उपायुक्त ने कार्यालय का भ्रमण कर भूमि हस्तांतरण, अवैध जमाबंदी, म्यूटेशन, आगत-निर्गत पंजी, नीलाम पत्रवाद, लगान निर्धारण के मामले, जिला से आए पत्रों के केंद्रीय, केशवुक, आवंटन पंजी एवं भूमि से संबंधित अन्य मामलों की जांच की। जांच के क्रम में केशवुक, सीएल पंजी, जन शिकायत आदि महत्वपूर्ण पंजियों के

अद्यतन न होने पर उपायुक्त ने कड़ी नाराजगी जताई एवं इसपर नाजिर एवं प्रधान लिपिक पर शो कॉज एवं अन्य को कार्यभाराली व्यवस्था में सुधार लाने की सख्त चेतावनी दी। प्रखंड कार्यालय में आकस्मिक अवकाश पंजी, आगत निर्गत पंजी, सूचना अधिकार पंजी, अंकेक्षण पंजी, वाहन लांग बुक, जनशिकायत पंजी, पेंशन पंजी, सविस् बुक, सैरात पंजी एवं बंदोबस्त पंजी की अद्यतन स्थिति आदि की जांच उपायुक्त द्वारा की गई।

डीएवी बरकाकाना में वन महोत्सव का आयोजन

रामगढ़। डीएवी पब्लिक स्कूल बरकाकाना में पांच दिनों तक चलने वाले वन महोत्सव कार्यक्रम के अंतर्गत नर्सरी से द्वादश तक के छात्रों और शिक्षकों ने हरित परिधान धारण किया। बच्चों ने मानव श्रृंखला बनाकर 'डीएवी' और 'वन महोत्सव' लिखा। इस कार्यक्रम का संचालन विद्यालय की शिक्षिका श्वेता यादव ने किया। वर्ग दशम की सभ्यता ने वन महोत्सव के महत्व पर प्रकाश डाला। वर्ग सप्तम की हरसिमरत कौर और वर्ग चतुर्थ की श्रेया ने प्लास्टिक का परित्याग करते हुए कपड़े का झोला बनाकर प्राचार्य को भेंट किया। बच्चों ने 'आओ मिलकर हम वृक्ष लगाए, धरती मां का करें उपकार' गीत पर मनमोहक प्रस्तुति दी। क्षेत्र के प्रसिद्ध पर्यावरणविद उषेंद्र पांडे ने प्लास्टिक के प्रयोग से होने वाली हानियों और उनसे बचने के उपायों पर चर्चा की। प्राचार्य मोहम्मद मुस्तफा मानिद ने बच्चों को पर्यावरण सुरक्षा और प्लास्टिक परित्याग की शपथ दिलाई।

वित्तीय वर्ष के प्रथम तिमाही में रेलवे को 8114 करोड़ की कमाई

संवाददाता। रामगढ़

खास बातें

- माल ढुलाई से 6789.98 करोड़ रुपये की कमाई
- समर स्पेशल ट्रेन व यात्रियों के जुर्माने से भी मोटी कमाई

प्रतिशत अधिक है। यात्री यातायात से प्रथम तिमाही में 1171.10 करोड़ रुपये की आय प्राप्त हुई। यह आय पिछले वर्ष के इसी अवधि में प्राप्त आय 1013.49 करोड़ की तुलना में 15.55 प्रतिशत अधिक है। अप्रैल से जून माह तक कुल 216 समर स्पेशल ट्रेन द्वारा 1625 फेरे लगाए गए। जिनसे 181.59 करोड़ का राजस्व प्राप्त हुआ। प्रथम तिमाही में कुल 10.47 लाख बिना टिकट या बिना उचित प्राधिकार के साथ यात्रा करने वाले यात्री पकड़े गए। जिनसे जुर्माने के रूप में कुल 68.55 करोड़ रुपये की राजस्व की प्राप्ति हुई।

मुआवजा लेकर मकान नहीं खाली करने वालों पर चलाया बुलडोजर

चौपारण। प्रखंड में सिक्स लेन का निर्माण कार्य का प्रगति पर है, लेकिन जीटी रोड के पिंपरा में एन एच 19 के कई रैयत निर्धारित मुआवजे की राशि को लेने के बाद भी मकान खाली नहीं कर रहे थे, जिससे सिक्स लेन के चौड़ीकरण के निर्माण कार्य में बाधा उत्पन्न हो रही थी। इस पर सीओ सजय यादव ने संज्ञान लेते हुए बुधवार को अतिक्रमण के खिलाफ बुलडोजर चलाकर कई अतिक्रमित मकानों को ध्वस्त किया गया। इस संबंध में सीओ ने बताया कि रैयतों को मकान खाली करने को लेकर नोटिस भी भेजा गया, लेकिन वे मकान खाली नहीं कर रहे थे। बुधवार को पिंपरा में 7 से 8 मकानों पर बुलडोजर चलाकर ध्वस्त किया गया।

कार्यक्रम सुरेखा प्रकाश भाई पब्लिक स्कूल में प्रतिभा सम्मान समारोह दसवीं और बारहवीं के टॉपर हुए सम्मानित

संवाददाता। चौपारण

प्रखंड के नवभारत जागृति केंद्र की ओर से संचालित सुरेखा प्रकाश भाई पब्लिक स्कूल के दसवीं और बारहवीं बोर्ड के टॉपर विद्यार्थियों को स्मृति चिह्न, मेडल एवं प्रमाणपत्र देकर सम्मानित किया गया। प्राचार्य रीना पांडेय ने कार्यक्रम में उपस्थित अभिभावकों को भी सम्मानित किया। उन्होंने कहा कि हमारे विद्यालय के टॉपर्स ने ये सिद्ध कर दिया कि उनके अंदर प्रतिभा की कमी नहीं है। विद्यालय परिवार छात्र-छात्राओं के बेहतर परिणाम पर खुशी जाहिर कर रहा है। कार्यक्रम में दसवीं के टॉपर सक्षम राज सिंह, विवेक कुमार सिंह,



स्मृति चिह्न, मेडल एवं प्रमाणपत्र के साथ विद्यार्थी।

कल्पना कुमारी, आदर्श प्रसाद, सुधि वर्मा, तनिक सिन्हा, समीर कुमार एवं मीनू पासवान उपस्थित थे। वहीं बारहवीं के टॉपर आनंद प्रशांत, गौरी कुमारी, अलिशा राज, संजना कुमारी एवं नितेश कुमार गुप्ता उपस्थित थे। इस अवसर पर छात्र

खास बातें

- स्मृति चिह्न, मेडल, प्रमाणपत्र देकर सम्मानित किया गया
- प्राचार्या ने अभिभावकों को भी सम्मानित किया

शुभकामनाएं दीं। अभिभावकों ने कहा, अनुशासन एवं शिक्षा के मामले में यह विद्यालय हजारीबाग जिले में नंबर वन है। कार्यक्रम में विद्यालय के शिक्षक अमित पांडेय, भोला सिन्हा, आशीष पांडेय, राजीव रंजन, पवन कुमार, राकेश रंजन, अमृता मेहरी, जया वर्मा सहित अन्य शिक्षक एवं शिक्षिका मौजूद रहे।

एक सौच हर्ष अजमेर

शिक्षा स्वास्थ्य और रोजगार से क्षेत्र का हो संपूर्ण विकास...

यही होगा मेरा नियंत्रण प्रयास...



निवेदक

हर्ष अजमेर

युवा नेता

की ओर से समस्त हजारीबाग सदर विधानसभा वासियों को शुभम संदेश स्थापना दिवस पर हार्दिक बधाई एवं अभिनंदन

महज तीन दिनों में ही बदल गया सत्ता हस्तांतरण का समीकरण, सोनिया-हेमंत की बातचीत के बाद ऐसे लिखी गई सत्ता हस्तांतरण की पटकथा

कौशल आनंद। रांची

- एक जुलाई से ही सीएम प्रोजेक्ट भवन जाना बंद किया, दो दिनों के कई घोषित कार्यक्रम टले
- सीएम चंपाई और हेमंत की मुलाकात में ही सत्ता हस्तांतरण पर बनी गयी थी सहमति, शिबू सोरेन और पार्टी के कारण भारी मन से चंपाई हुए तैयार



हेमंत को कमान अपने हाथ में लेने के बड़े कारण

- सीएम रहते हुए वे न केवल योजनाओं को लॉच कर सकते हैं बल्कि पूरे राज्य का दौरा भी कर सकते हैं।
- दोस्तों के लिए सरकारी खर्च पर वे हेलिकॉप्टर इस्तेमाल कर सकते हैं।
- लोकसभा चुनाव में हेमंत की कमी महसूस हुई, जिसे कांग्रेस ने भी स्वीकार किया।
- 2019 के चुनाव में हेमंत सोरेन अपने दम पर न केवल झामुमो को 30 सीट दिलाए बल्कि गठबंधन को पूर्ण बहुमत दिला कर अपनी बदौलत मुख्यमंत्री बने।
- कांग्रेस हेमंत के चेहरे को कैसे कराकर विधानसभा चुनाव को नैया पार कर सकती है, जैसे 2019 में कांग्रेस को 16 सीट जीती।
- अधिकांश योजनाएं जो राज्य में संचालित हैं, वह हेमंत सोरेन द्वारा ही लायी गयी हैं, जिसका प्रचार-प्रसार वे आसानी से कर सकते हैं।

2019 के बाद तीसरी बार बदलेगा कैबिनेट का स्वरूप

रांची ब्यूरो। रांची

2019 के विधानसभा चुनाव के बाद तीसरी बार कैबिनेट का स्वरूप बदलेगा। 2019 में हेमंत सोरेन के मुख्यमंत्री बनने पर झामुमो कोटे से चंपाई सोरेन, जोबा मांडी, जगन्नाथ महतो, हाजी हुसैन अंसारी और मिथिलेश ठाकुर को मंत्री बनाया गया था। लेकिन कोरोना काल में हाजी हुसैन अंसारी के निधन के बाद उनके पुत्र हर्षजुल हसन और लंस ट्रांसलॉन्ट के बाद निधन होने पर जगन्नाथ महतो की जगह उनकी पत्नी बेबी देवी को मंत्री बनाया गया था। वहीं कांग्रेस कोटे से रामेश्वर उरांव, आलमगीर आलम, बन्ना गुप्ता और बदल पत्रलेख मंत्री बने। राजद कोटे से सत्यानंद भोक्ता मंत्री बने।

हेमंत की गिरफ्तारी के बाद चंपाई बने सीएम : 31 जनवरी 2024 को लैंड रैकम मामले में गिरफ्तार होने पर हेमंत सोरेन को इस्तीफा देना पड़ा। उनकी जगह चंपाई सोरेन के नेतृत्व में सरकार बनी। तब झामुमो ने

लेकर रणनीति बन रही थी। सोनिया गांधी और हेमंत सोरेन की बातचीत इसी कड़ी का हिस्सा था। कांग्रेस नेतृत्व ने

लोकसभा चुनाव परिणाम का आकलन किया था, जिसमें चुनाव प्रचार अभियान में हेमंत के नहीं रहने का भी

बड़ा कारण बताया गया। इसलिए झारखंड में फिर से हेमंत सोरेन को कमान अपने हाथ में लेते हुए उनके

जोबा मांडी की जगह दीपक बिरुआ और हेमंत सोरेन की जगह बसंत सोरेन को मंत्री बना दिया। वर्तमान में चंपाई कैबिनेट में झामुमो कोटे से बसंत सोरेन, मिथिलेश ठाकुर, हर्षजुल हसन, दीपक बिरुआ और बेबी देवी मंत्री हैं।

अब तीसरी बार बदलेगा कैबिनेट का स्वरूप : हेमंत सोरेन के दोबारा सीएम बनने के बाद तीसरी कैबिनेट का स्वरूप बदलेगा। अब सवाल है कि किसका किसका पता कटने वाला है, किसको किसको मंत्री बनाया जा सकता है। वर्तमान में चंपाई कैबिनेट में सीएम समेत कुल 10 मंत्री हैं। इनमें झामुमो कोटे से सीएम के अलावा पांच मंत्री हैं। जबकि कांग्रेस कोटे से तीन और राजद कोटे से एक मंत्री हैं। विधानसभा सदस्यों की संख्या के लिहाज से झारखंड में सीएम के अलावा कैबिनेट में 11 मंत्रियों की जगह होती है। कांग्रेस विधायक आलमगीर आलम के इस्तीफे के बाद कांग्रेस कोटे से एक विधायक को मंत्री बनाया जाना है। जानकारी के अनुसार हेमंत के नये मंत्रिमंडल में नये चेहरे को भी मैका मिल सकता है।

हेमंत के बाहर आते ही सत्ता परिवर्तन की शुरु हो गई थी सुगबुगाहट

पांच महीने के कार्यकाल में चंपाई सरकार ने खेले कई मास्टर स्ट्रोक

रांची। हेमंत सोरेन के जमानत मिलते ही प्रदेश में सत्ता परिवर्तन की सुगबुगाहट शुरू हो गई थी। इसके बाद सीएम चंपाई सोरेन ने भी अपने तय कार्यक्रमों को स्थगित कर दिया था। दो जुलाई को उपराजधानी दुमका के पुलिस लाइन मैदान में सीएम को कई योजनाओं का शिलान्यास और उद्घाटन करना था। फूलो झानो आशीर्वाद योजना के तहत 25 हजार से ज्यादा महिलाओं के बीच 24 करोड़ रु. का ऋण बांटने थे। लाभुकों के बीच परिसंपत्ति का वितरण होना था। इस कार्यक्रम के लिए सारी तैयारियां पूरी कर ली गई थीं। लेकिन उनकी अनुपस्थिति में मंत्री बसंत सोरेन के नेतृत्व में कार्यक्रम का आयोजन हुआ। इसके बाद तीन जुलाई को होने वाले नियुक्ति पत्र वितरण कार्यक्रम को भी स्थगित कर दिया गया। बहरहाल चंपाई सोरेन से अपने कार्यकाल में कई मास्टर स्ट्रोक भी खेले।

चंपाई सोरेन के मास्टर स्ट्रोक

- जातीय जनगणना:** सीएम चंपाई सोरेन ने बिहार की तरह झारखंड में भी जातीय सर्वेक्षण के प्रस्ताव को मंजूरी दे दी। विधानसभा चुनाव से पहले इस तरह के फैसले को मास्टर स्ट्रोक माना जा रहा है। हालांकि हेमंत सोरेन ने भी जेल जाने से पूर्व इस पर अपनी सहमति दे दी थी। लेकिन कैबिनेट की बैठक में इस पर अंतिम फैसला नहीं लिया जा सका था।
- 200 यूनिट तक बिजली माफ:** झारखंड के मुख्यमंत्री चंपाई सोरेन ने कुछ दिन पूर्व बिजली बिल माफ की लेकर बड़ा फैसला लिया। उन्होंने हर माह 200 यूनिट बिजली मुफ्त करने की घोषणा कर दी। कुछ दिन पहले कैबिनेट से इसका प्रस्ताव पारित कर दिया गया। अगस्त माह के बिजली बिल में इसका प्रभाव देखने को मिलेगा। सरकार के इस निर्णय से 41,44,634 उपभोक्ताओं को इसका लाभ मिलेगा।
- मुख्यमंत्री अबुआ स्वास्थ्य सुरक्षा योजना लागू:** मुख्यमंत्री चंपाई सोरेन ने आयुष्मान भारत योजना से वंचित लाभुकों के लिए मुख्यमंत्री अबुआ स्वास्थ्य सुरक्षा योजना की शुरुआत की। इससे तकरबीन 33 लाख लोग लाभान्वित होंगे। हालांकि इसका लाभ उन्हीं लोगों को मिलेगा जो राशनकार्डधारी हैं। स्वास्थ्य सचिव ने इस संबंध में संकल्प पत्र जारी कर दिया है।
- मुख्यमंत्री बहन बेटी मई-कुई प्रोत्साहन योजना:** सीएम चंपाई सोरेन ने मुख्यमंत्री बहन बेटी मई-कुई प्रोत्साहन योजना की शुरुआत की। इसके तहत 21 से 50 वर्ष की महिलाओं के बैंक खाते में एक हजार रुपये की सहायता राशि हस्तांतरित की जाएगी। इसे भी कैबिनेट से हरी झंडी मिल चुकी है।
- मुख्यमंत्री अस्पताल संचालन योजना:** सीएम चंपाई सोरेन ने हाल ही में मुख्यमंत्री अस्पताल संचालन योजना के प्रस्ताव को मंजूरी दे दी है। इसके तहत सदर अस्पताल को 75 लाख रुपये, अनुमंडल अस्पताल को 50 लाख, रेफरल अस्पताल को 10 लाख, प्राथमिक उपचार केंद्र को 5 लाख और स्वास्थ्य केंद्र को 2 लाख रुपये सालाना दिए जाएंगे।
- अबुआ आवास योजना:** सीएम चंपाई सोरेन ने कुछ माह पहले अबुआ आवास योजना की शुरुआत की। इसके तहत साढ़े 4 लाख लाभुकों को तीन कमरे का आवास दिया जाएगा। इनमें से कई लोगों को दूसरी किस्म की राशि दी जा चुकी है। हालांकि इस स्कीम को मंजूरी हेमंत सोरेन ने अपने कार्यकाल में दी थी।

नेतृत्व में ही चुनाव में जाने को लेकर कांग्रेस भी सहमति प्रदान की। इसके बाद तेजी से महज दो दिनों में झारखंड

के सत्ता समीकरण बदलने शुरू हो गए। सीएम के घोषित कई अहम कार्यक्रम टाल दिए गए।

हेमंत सोरेन का सियासी सफर



प्रवीण कुमार। रांची

हेमंत सोरेन 38 साल की उम्र में पहली बार झारखंड के मुख्यमंत्री बने। हेमंत सोरेन ने 2003 में छत्र राजनीति में कदम रखा था। अपने राजनीतिक सफर के दौरान उन्हें दुमका और बरहेट विधानसभा में असाधारण कार्य करने को लेकर 2019 में चैंपियंस ऑफ चेंज अवार्ड से सम्मानित भी किया गया। यह अवार्ड 20 जनवरी 2020 को विज्ञान भवन, नई दिल्ली में तत्कालीन राष्ट्रपति प्रणब मुखर्जी ने दी थी। झारखंड की राजनीति का एक अमिट लकीर के रूप में विरासत में मिली राजनीति को सही साबित किया। झारखंड आंदोलन के अग्रणी शिबू सोरेन की दूसरी संतान के रूप में हेमंत का जन्म 10 अगस्त 1975 को हुआ था। अपने बड़े भाई दुर्गा सोरेन की मृत्यु के बाद अपनी उच्च शिक्षा बीच में ही छोड़ छात्र जीवन से राजनीति में उतर आए थे। 2019 विधानसभा में झामुमो की बड़ी जीत हासिल करने के बाद महागठबंधन के साथ मिलकर राज्य की सत्ता संभाली। कोरोना काल में अपने कार्यों से पूरे देश को प्रभावित किया। प्रवासी मजदूरों को लेकर किए गये कामों से उनकी एक अलग पहचान पूरे देश में बनी जो शाब्दिक देश के अन्य राज्यों के मुख्यमंत्री को नहीं बन सकी। बहुमत की सरकार रहने के बाद भी 2022 में कांग्रेस के तीन विधायकों इरफान अंसारी, नमन विक्सल कोनगाड़ी और राजेश कच्छप के पास सीमा मिलाना से सरकार डगमगाने लगी, जिसे हेमंत सोरेन ने अपनी सूझबूझ के साथ संभाला। इसके 2023 में जमीन घोचाले में उनका नाम आने के बाद 31 जनवरी 2024 को इंडी द्वारा उन्हें गिरफ्तार किया गया।

तीसरी बार हेमंत सोरेन मुख्यमंत्री पद की शपथ ले रहे हैं

- हेमंत पहली बार विधानसभा चुनाव 2005 में दुमका विधानसभा से लड़े, लेकिन उन्हें स्टीफन मरांडी चुनाव हार गये।
- 24 जून 2009 से 4 जनवरी 2010 तक राज्यसभा के सदस्य रहे
- 23 दिसंबर 2009 को दुमका विधानसभा से विधायक बने
- 2010 में भाजपा-झामुमो गठबंधन सरकार में वे उपमुख्यमंत्री रहे-
- 13 जुलाई 2013 को कांग्रेस के समर्थन से राज्य के नौवें मुख्यमंत्री के रूप में पहली बार शपथ ली कांग्रेस के समर्थन से
- 2014 को विधानसभा चुनाव झामुमो ने हेमंत के नेतृत्व में लड़ा, राज्य की दूसरी बड़ी पार्टी बनी झामुमो
- 23 दिसंबर 2014 को को चुनाव में हार के कारण पद से हटे-
- 2014 में हेमंत सोरेन नेता प्रतिपक्ष बनाए गए
- 23 दिसंबर 2019 को दूसरी बार मुख्यमंत्री बने
- 31 जनवरी 2024 में जमीन घोचाला में आरोपों के कारण अपने पद से इस्तीफा देना पड़ा

राशिफल

आचार्य प्रणव मिश्रा

- मेघ** दिन खुशनुमा होगा और पराक्रम में वृद्धि होगी। कार्य को सिद्धि होगी। दिल के बदले दिमाग का प्रयोग करें। स्वादिष्ट व्यंजनों का आनंद प्राप्त होगा। व्यापार-व्यवसाय लाभदायक रहेगा। नौकरी में कोई नया विचार क्रियान्वित हो सकता है।
- वृषभ** डूबा हुआ धनु मिलने से मन खुश होगा। कूटनीति का सहयोग होगा। आंध्र में कोई परेशानी होगी। गलतफहमी से विवाद हो सकता है। भावनाओं पर अंकुश आवश्यक है। हितशत्रुओं से सावधान रहें। कारोबार ठीक चलेगा।
- मिथुन** समय अनुकूल है। आय में वृद्धि होगी। कोई बड़ा कार्य प्रारंभ करने का मन बनना। व्यापार-व्यवसाय मनुकुल लाभ देगा। निवेश शुभ फल देगा। समय की अनुकूलता का लाभ लें। कार्य होगा, बस भरपूर प्रयास करें।
- कक** धार्मिक अनुष्ठान संपन्न होगा। खर्च में वृद्धि होगी। जोखिम उठाने का साहस कर पाएंगे। आय में वृद्धि होगी। परिवार में खुशी का माहौल रहेगा। किसी मानसिक कार्य में भाग लेने का अवसर प्राप्त होगा। व्यस्तता रहेगी।
- सिंह** आय में वृद्धि होगी, जिससे पराक्रम बढ़ेगा। सट्टे, जुए व लॉटेरी से दूर रहें। रोजगार में वृद्धि होगी। व्यावसायिक यात्रा सफल रहेगी। भाग्य का सहारा रहेगा। परिवार में खुशी का माहौल रहेगा। चोट व गंभीर से बचें।
- कन्या** माता का आशीर्वाद लेकर कार्य करें। व्यक्ति के उकसावे में नहीं आएं। क्रोध व उतेजना पर नियंत्रण रखें। कीमती वस्तुएं संभालकर रखें। स्वास्थ्य का पाया कमजोर रहेगा। व्यापार-व्यवसाय अच्छा चलेगा। आय नहीं रहेगी।
- तुला** ससुराल से शुभ समाचार मिलेगा। धर्म कर्म में मन लगना। शिक्षा में सुधार होगा। व्यावसायिक यात्रा सफल रहेगी। लाभ के अवसर हाथ आएंगे। पुरानी लैनदारी वसूली के प्रयास सफल रहेंगे। कारोबार में वृद्धि होगी। जल्दबाजी न करें।
- वृश्चिक** मौसमी बीमारियों से बचें। शारीरिक पीड़ा हो सकती है। लेन-देन में जल्दबाजी न करें। शत्रुओं का पराभव होगा। आर्थिक नीति में बदलाव हो सकता है। कार्यप्रणाली में सुधार होगा। तत्काल लाभ नहीं मिलेगा।

- धनु** दौपत्य जीवन सुखद रहेगा। अनहोनी की आशंका रह सकती है। कोर्ट-कचहरी तथा सरकारी मामलों की बाधा दूर होकर स्थिति अनुकूल रहेगी। लाभ के अवसर हाथ आएंगे। पूजा-पाठ आदि पर व्यय होगा।
- मकर** मौसमी बीमारियों से बचें। यदि बहुत जरूरी नहीं हो तो ऋण नहीं लें। जुवान पर नियंत्रण रखें। पुराना रोग परेशानी का कारण बन सकता है। वाहन व मशीनरी आदि के प्रयोग में लापरवाही न करें। कारोबार ठीक चलेगा।
- कुंभ** समय अनुकूल है। शिक्षा में कोई बदलाव हो सकता है। दौपत्य जीवन में आनंद का वातावरण रहेगा। कानूनी अडचन दूर होकर स्थिति लाभदायक बनेगी। आय में वृद्धि होगी। नौकरी में मातहतों का सहयोग प्राप्त होगा।
- मीन** माता के स्वास्थ्य पर विशेष ध्यान दें। आपके कार्य और प्रभाव से सुख में वृद्धि होगी। विवेक का प्रयोग करें। व्यापार-व्यवसाय अच्छा चलेगा। लंबी यात्रा की योजना बन सकती है। स्थायी संपत्ति में वृद्धि के योग हैं।

यातायात नियमों का पालन करें आज से चलेगा अभियान: एसपी



सौरभ सिंह। रांची

लातेहार। एक बार फिर जिले में सघन वाहन चेकिंग अभियान चलाया जायेगा। विगत कुछ महीने से जिले में सड़क दुर्घटनाओं में बेहतहाश वृद्धि हुई है। इसे देखते हुए पुलिस प्रशासन ने सघन वाहन चेकिंग अभियान चलाने का निर्णय लिया है। एसपी अंजनी अंजन ने इस आशय की जानकारी पुलिस मुख्यालय में आयोजित प्रेस वार्ता में दी। उन्होंने बताया कि जिले में सड़क दुर्घटना के मामलों में कमी लाने के उद्देश्य से एक बार फिर सघन वाहन चेकिंग अभियान शुरू किया जा रहा है। गुरुवार से जिले के सभी थाना क्षेत्र में पुलिस की टीम और परिवहन विभाग के द्वारा वाहन चेकिंग अभियान चलाया जाएगा। इसे लेकर एसपी ने बुधवार को जिले के पुलिस अधिकारियों और परिवहन विभाग के अधिकारियों के साथ मीटिंग भी की है। बैठक के बाद एसपी ने बताया कि पुलिस के द्वारा गत जनवरी माह में वाहन चेकिंग अभियान चलाया गया था। उस दौरान जिले में काफी हद तक सड़क दुर्घटना के मामलों में कमी आ गई थी। परंतु चेकिंग अभियान में कमी आने के बाद दुर्घटना के मामलों में अचानक बढ़ोतरी होने लगी। इसीलिए लोगों के जीवन रक्षा और दुर्घटना से बचने के उद्देश्य से पुलिस के द्वारा चार जुलाई से पूरे जिले में वाहन चेकिंग अभियान आरंभ किया जायेगा। उन्होंने लोगों से सड़क सुरक्षा व यातायात के नियमों का अनिवार्य रूप से पालन करने की अपील की। कहा कि दुर्घटना वाहन चालक बिना हेलमेट के वाहन नहीं चलाया। इसके अलावा ट्रिपल लोडिंग नहीं करें। चार पहिया वाहन चालक सीट बेल्ट का उपयोग अनिवार्य रूप से करें।

झारखंड में वाहन चोर गिरोह सक्रिय हर दिन हो रही है आठ वाहनों की चोरी

झारखंड में वाहन चोर गिरोह सक्रिय है। वाहन चोरी की घटनाएं कम होने के बजाये लगातार बढ़ ही रही हैं। राज्य के सभी जिलों में वाहन चुरानेवाला गिरोह सक्रिय है और हर दिन दिन औसतन आठ वाहनों पर हाथ साफ कर रहा है। बीते 30 दिनों की बात करें तो राज्य के अलग-अलग जिलों से 233 वाहनों की चोरी हुई है। इनमें बाइक, स्कूटी के अलावा कार, पिकअप वैन, ट्रक और हाइवा तक शामिल हैं। लेकिन पुलिस अब तक वाहन चोर गिरोह के सरगना का पता नहीं लगा पायी है। नतीजतन शहर से प्रतिदिन वाहनों की चोरी हो रही है।

वाहन चोर गिरोह के सदस्य पहले वाहन चालकों की रेकी करते हैं, फिर वाहन चुरा कर शहर के आसपास के ग्रामीण इलाकों या दूसरे जिले के ग्रामीण इलाकों में खपा दिया करते हैं। या तो ग्रामीण क्षेत्र में रहनेवाले भोलेभाले ग्रामीणों के हाथ फर्जी कागजात बना कर बेच दिया करते हैं या वैसे वाहन कटिंग गैरजवालों के बेच दिया करते हैं, जहां से वाहनों की कटिंग कर पार्ट-पुजे अगल-अगल कर ऑटो पार्ट्स की दुकानों की मार्फत बेच दिया जाता है।

अच्छी खबर पिछले साल 50.32 लाख रुपये में हुई थी नाशपाती बागान की नीलामी

नेतरहाट की नाशपाती से सरकार को प्रति वर्ष होती है लाखों की आमदनी

- इस साल अभी तक नहीं हो पायी है नीलामी
- पांच हजार से अधिक पौधे हैं नेतरहाट के बागान में

आशीष टैगोर। लातेहार

जिले की पहाड़ी नगरी नेतरहाट अपनी नैसर्गिक खूबसूरती के लिए जानी जाती है। उच्च- नीचे पर्वतों की श्रृंखलाओं के बीच डूबता और उगता सुख लाल सूरज लोगों को अपना मुरीद बनाता है। नेतरहाट की आबोहवा सालों भर सुगंधगार रहती है। बताया जाता है कि नेतरहाट की जलवायु नाशपाती के फलों के काफी उपयुक्त है। नेतरहाट की



नाशपाती बागान से सरकार को प्रति वर्ष लाखों रुपये की आमदनी होती है। पिछले साल नाशपाती बागान की नीलामी 50 लाख 32 हजार रुपये में की गयी थी।

पांच हजार से अधिक नाशपाती के पौधे हैं

कृषि विभाग के द्वारा वर्ष 1982-83 में प्रयोग के तौर पर यहां नाशपाती के पौधे लगाये गये थे और यह प्रयोग काफी सफल रहा था। इसके बाद वर्ष 1999 में नाशपाती की खेती को प्रोत्साहित करने के लिए वृहत रूप में 450 एकड़ भूमि पर नाशपाती के पौधे लगाये गये। वर्ष 2004-05 में इस बागान का विस्तारीकरण किया गया। एक अनुमान के अनुसार यहां पांच हजार से अधिक नाशपाती के पेड़ हैं। विस्तारीकरण के बाद नेतरहाट राज्य का सबसे बड़ा नाशपाती उत्पादक क्षेत्र बना गया। प्रति वर्ष जुलाई व अगस्त महीने में प्रति दिन कई सौ क्विंटल नाशपाती के फल पेड़ों से टूटते हैं। यहां की नाशपाती की गुणवत्ता अंतरराष्ट्रीय स्तर की है। यही कारण है कि इसकी मांग पड़ोसी राज्य बंगाल और बिहार के अलावा महाराष्ट्र पूर्व दिल्ली में भी खूब है।

रांची से होती है नाशपाती बागान की नीलामी

प्रति वर्ष रांची स्थित संयुक्त कृषि निदेशक कार्यालय से नाशपाती बागान की नीलामी की जाती है। जिला कृषि पदाधिकारी अमृतेश कुमार सिंह ने बताया कि अभी तक नाशपाती बागान की नीलामी इस वर्ष नहीं हो पायी है। यह प्रक्रिया में है। कुछ ही दिनों में नीलामी की जायेगी। यहां यह बता दें कि पिछले वर्ष 50.32 लाख रुपये में नाशपाती बागान की नीलामी हुई थी। जबकि साल 2022 में नाशपाती बागान की नीलामी 50 लाख में की गयी थी। वर्ष 2020-21 में 44.20 लाख रुपये में नीलामी हुई थी। 2019-20 में कोरोना संक्रमण के कारण नाशपाती बागान की नीलामी नहीं हो पायी थी। वर्ष 2018-19 में नाशपाती बागान की नीलामी 46 लाख रुपये में हुई थी। वर्ष 2014-15 में 5.65, वर्ष 2015-16 में 14.85 और वर्ष 2017-18 में नाशपाती बागान की नीलामी 27.60 लाख रुपये में हुई थी।

लाइफ लाइन



डॉ रानी शर्मा
बीएमपीएस, बीएमपीएस

बारिश तपती धरती पर राहत का नाम है। पर यही बारिश अपने साथ-साथ इस मानसून में कई सारी बीमारियों को भी लेकर आती है। आइए, मानसून की प्रमुख बीमारियों और उनके होम्योपैथी बायोकेमिक चिकित्सा के बारे में जानकारी हासिल करें।

रिमझिम बारिश में त्वचा और बालों की करें देखभाल फंगल इंफेक्शन, एग्जिमा, बालों का टूटना, रुसी...

बरसात के मौसम में त्वचा और बालों में कई तरह की परेशानियाँ/बीमारियाँ होने की आशंका रहती है। आजकल वातावरण में इतना प्रदूषण है कि बारिश का पानी उन धूल कणों से होकर गुजर कर जब शरीर पर लगता है तो त्वचा संबंधी बीमारियाँ और बालों से संबंधित समस्याएँ मुख्य रूप से सभी को प्रभावित करती हैं।

■ त्वचा संबंधी बीमारियाँ मानसून में वातावरण में काफी नमी और उमस रहती है, जिसके कारण आँखों से निकलने वाले को बीमारियों का खतरा अधिक बढ़ जाता है। इसमें उनके चेहरे पर ब्लैकहेड्स वाइटहेड्स पिंपल रेसेस तथा चिपचिपापन लिए हुए कौल मुहासे हो जाते हैं। बारिश के पानी में हल्का-फुल्का भींगने से जब हम गीले हो जाते हैं और कपड़े नहीं बदलते हैं तब बारिश के रुकते ही उमस बढ़ती है जिसे पसीना आता है और इस स्थिति में स्क्रिन में बैक्टीरिया पनपता है जिसके कारण फंगल इंफेक्शन, दाद, खाज-खुजली, रैशज, लाल दाने, सूजन, घमोरियाँ पित्ती, एक्जिमा तथा त्वचा से संबंधित कई तरह की समस्याएँ होने लगती हैं। अगर ज्यादा देर बारिश के पानी में पैर गीले रहते हैं तो पैरों में फुट इंफेक्शन हो जाता है जिसे एथलीट फुट कहते हैं। इस संक्रमण को से पैरों की त्वचा और नाखून संक्रमित हो जाते हैं। पैरों की उंगलियों के पोरों में दाने, फोफले, खुजली, रैशज, सूजन इत्यादि समस्याएँ उत्पन्न हो जाती हैं।

■ बालों की समस्याएँ इस मौसम में काफी नमी होती है। इस कारण सर की त्वचा आँखली हो जाती है। इस मौसम में बालों को देखभाल की आवश्यकता अधिक होती है। मौसम के उतार-चढ़ाव से बालों में नमी बनी रहती है और ऐसी स्थिति में धीरे-धीरे बाल कमजोर हो जाते हैं और टूटने लगते हैं। गर्मी के कारण पसीना और गंदगी का जमाव बालों के रोम छिद्रों को बंद कर देता है। नमी के कारण बालों में फंगल इंफेक्शन बढ़ जाता है। उसकी प्राकृतिक नमी खत्म हो जाती है, जिससे स्केल्यर पर रुसी भी जम जाती है। बारिश के मौसम में बाल कई बार गीले रह जाते हैं जिससे



होम्योपैथी तथा बायोकेमिक दवाओं से निदान

होम्योपैथी चिकित्सा के माध्यम से मानसून में होने वाली त्वचा तथा बालों से संबंधित समस्याओं का निदान में सहायक दवा इल्कोमाया, एकोनाइट, सेलेनियम, एसिड फॉस, मेजेरियम, नाइट्रिक एसिड, कैल्कार्बा, लाइकोपोडिम, फ्लोरिक एसिड, आर्सेनिक एल्बम, सीपिया, ग्रेफाइटिस, सल्फर, अटिका यूरेस, अर्निका, रस टक्स, कार्बा भेज, कैलिब्रोम, हिपर सल्फर, पल्साटिला, बेलाडोना, बर्बेरिस एक्वाफोलियम, सरसापेरिल्ला, पेट्रोलीयम, एलियम सीपा, नक्स वोमिका, कैल्केरिया कार्ब इत्यादि महत्वपूर्ण हैं। बायोकेमिक दवाओं में नेट्रम स्यूर, कैल्केरिया पालोर, मेग्नीशियम फॉस, नेट्रम सल्फ, काली फॉस, कैल्केरिया फॉस, साइलीशिया आदि महत्वपूर्ण हैं। त्वचा विकार के लिए बायोकेमिक काबिनेशन 20 के रिपीटेड डोज दिए जाते हैं। किसी भी प्रकार के दवाओं के सेवन से पूर्व कुशल चिकित्सक से अवश्य परामर्श लें।

उनके क्यूटिकलस नमी सोख लेते हैं और सूख जाते हैं। इस सूजन के कारण बाल कमजोर हो जाते हैं जिससे वह रुखे हो कर उलझते हैं और टूटने लगते हैं। सर पर अधिक नमी होने के कारण बार-बार शैफ्ट करने से भी बालों की जड़ कमजोर हो जाती है और बाल अत्यधिक डैमेज हो कर टूटने लगते हैं।



अटेंशन डेफिशिएंट हाइपरएक्टिविटी डिसऑर्डर (एडीएचडी) एक ऐसा उभरता हुआ रोग है जो भारतीय माता-पिता के माथे पर शिकन ला रहा। कई अध्ययनों में जाहिर हुआ है कि स्कूल जाने वाले भारतीय बच्चों का 5-8 प्रतिशत इस रोग से ग्रसित है। जितनी जल्दी इसकी पहचान होगी, बच्चा उतनी ही जल्दी इससे उबरेंगा। आइए जानें कि एडीएचडी क्या है, इसके लक्षण क्या हैं और उससे निजात पाने के क्या रास्ते हैं-



सिद्धार्थ सिन्हा
शरीर मनोचिकित्सक, रिनापास

क्या है एडीएचडी एडीएचडी एक न्यूरो डेवेलपमेंटल डिसऑर्डर है जिसमें बच्चा अपने व्यवहार को नियंत्रित नहीं कर पाता। बच्चे में इसके लक्षण तीन साल की उम्र में लक्षण दिखने लगते हैं। लड़कियों की तुलना में लड़कों में यह तीन गुना अधिक पाया जाता है। एडीएचडी से पीड़ित बच्चे लगातार शोर मचाते रहते हैं और पल भर को स्थिर नहीं रह पाते। बैठे होने पर भी बदन या हाथ और पैर को हिलाना या फिर पूरी बात को सुने बिना उत्तर देना इसके कुछ खास लक्षण हैं। इस बीमारी के कारण बच्चे किसी चीज पर फोकस नहीं हो पाते और उनकी पढ़ाई इससे प्रभावित होती है। माता-पिता के साथ बदमाजी करते हैं। ज्यादातर मामलों में समय के साथ यह समस्या ठीक भी हो जाती है, किंतु मामलों में बड़ी उम्र में भी यह समस्या बनी रहती है। ऐसे कुछ मामलों में पीड़ित के अपराधिक प्रवृत्ति के होने की आशंका भी बनी रहती है।

पहचानिए लक्षण

ध्यान केंद्रित नहीं कर पाना

एडीएचडी का इसका पहला लक्षण है किसी काम पर फोकस ना कर पाना या किसी टास्क को कंप्लीट ना कर पाना या इसके अलावा डेली एक्टिविटीज को टाइम पर याद ना रख पाना। ऐसे बच्चों का पढ़ते समय या खेल में आसानी से ध्यान भंग हो जाता है।

हाइपरएक्टिविटी

एडीएचडी का दूसरा सबसे बड़ा लक्षण है हाइपरएक्टिविटी जो आसानी से पहचान में आ जाती है। ऐसे बच्चे अपनी जगह पर थोड़ी देर तक भी स्थिर बैठ सकते, बहुत उतावले से होते हैं। लगातार चलायमान रहते हैं जैसे कि शरीर में

ये हो सकते हैं कारण

इसका एक कारण आनुवंशिक हो सकता है। परिवार में किसी को हो तो बच्चों में भी इस रोग के होने की आशंका रहती है। दिमाग में केमिकल का इनबैलेंस के कारण भी बच्चों में एडीएचडी हो सकती है। गर्भावस्था में माँ अगर तनाव में रहती है तो तब भी बच्चे में यह समस्या देखी जा सकती है। इसके अलावा समय से पूर्व जन्मे यानी प्रीमैच्योर बच्चों में भी एडीएचडी की समस्या पाई जाती है। गर्भावस्था के दौरान माँ का शराब या सिगरेट का सेवना करना या पीस्टिक आहार नहीं लेना भी इसका कारण हो सकता है।

यह भी हैं लक्षण

एसे बच्चों के सामने-सामने जब हम बात करेंगे तो ऐसा प्रतीत होगा जैसे वह आपकी बात सुन ही नहीं रहा है, समझी हुई बातों या कार्यों में गलती कर रहा है, महत्वपूर्ण सामान-कार्यों को भूल जाता है।

ये हो सकते हैं कारण

इसका एक कारण आनुवंशिक हो सकता है। परिवार में किसी को हो तो बच्चों में भी इस रोग के होने की आशंका रहती है। दिमाग में केमिकल का इनबैलेंस के कारण भी बच्चों में एडीएचडी हो सकती है। गर्भावस्था में माँ अगर तनाव में रहती है तो तब भी बच्चे में यह समस्या देखी जा सकती है। इसके अलावा समय से पूर्व जन्मे यानी प्रीमैच्योर बच्चों में भी एडीएचडी की समस्या पाई जाती है। गर्भावस्था के दौरान माँ का शराब या सिगरेट का सेवना करना या पीस्टिक आहार नहीं लेना भी इसका कारण हो सकता है।



यह है उपचार

विशेषज्ञों के मुताबिक इसका इलाज आसान है। मेडिकेशन, काउंसलिंग और दवाइयों की मदद से बच्चे के इस विकार को पूरी तरह ठीक किया जा सकता है। उपचार का पहला कदम है इस बीमारी को समझना। इस दिशा में पैरेंट्स के साथ साथ स्कूल टीचर्स की भी महत्वपूर्ण भूमिका है। इस बीमारी को कम करने के लिये कई तरह की थैरेपी होती है जिसका उपयोग जरूरत के हिसाब से चिकित्सक करते हैं। कई बार ऐसे बच्चों को स्पेशल स्कूल में पढ़ाने की जरूरत हो सकती है। बच्चे को उसकी पसंद की किसी फिजिकली एक्टिविटी या स्पोर्ट्स में जरूर डालें ताकि उसका फोकस बढ़े। बच्चे को संगीत, चित्रकला क्राफ्ट या किसी ऐसी क्रियेटिव एक्टिविटी में व्यस्त करें जिससे उसका मन शांत रहे। ध्यान केंद्रित करने वाली पजल, सुडोकू या ऐसे गेम्स कराएँ जिसमें बच्चा ध्यान केंद्रित कर सके, ध्यान रहे कि बच्चों के साथ मल्टीटास्कर ना बनें। बच्चे के साथ अगर किसी एक्टिविटी या पढ़ाई में इवाँल्व हैं तो बस उसे ही करने दें।

झारखंड का औषधीय वृक्ष पाचक, मूत्रकारक और मधुमेहनाशक है जामुन



औषधीय वृक्ष जामुन की लकड़ी गलती नहीं है। मीने देखा है कि कुओं के पास एक जामुन मोटा तना रहता था। उसी के पास से पानी निकालने का काम होता था। रस्सी से तना में दाग आ जाता था पर जल्दी गलता नहीं था। राजा महाराजा अपने कुंआ के नीचे एक विशेष ढेरा से जामुन का तना का उपयोग करते थे जिससे पानी शुद्ध रहे और कई जैसी शैवाल से रक्षा हो। हिंदी में जामुन या जामुन कहते हैं, संस्कृत में राजजम्बू, सुरभिपत्रा, फलेन्द्रा, लैटिन में युजिनिया जाम्बोलेना, अंग्रेजी में जाम्बलट्री कहते हैं। जामुन कफ, पित्त, दाह, रधिर विकार नाशक है। जामुन के कई प्रकार हैं- गुलाब जामुन, फरेन्दजाम, कठजामन, नदी जामुन इत्यादि। पके जामुन का फल रस या शर्बत पाचक और मूत्रकारक है, मृदाश्लेषता में इसे देते हैं। इसके कवाथ से मसुद्धो से रक्त आना, क्षत, जिह्वा विदारण में देते हैं। मधुमेह नाशक गुण इसके बीज में रहता है। इसके चूर्ण को यदा-कदा हर एक को लेना चाहिए

जिससे विकार होने की आशंका कम हो जाती है। इसके पत्तों में घाव (व्रण) ठीक करने का गुण होते हैं। भारतीय संस्कृति में यह प्रचलन प्रचलित है कि मौसमी फलों का सेवन अवश्य करना चाहिए। जामुन के पेड़ गावों में औषधीय के रूप में पुरखे द्वारा लगाए मिल जाते हैं। दरअसल हमारे पुरखे जानते थे कि पेड़ होंगे तो हमारे बच्चे गाहे-बागाहे इसका सेवन कर ही लेंगे और स्वस्थ रहेंगे। इसके फलजम्बू, लैटिन में युजिनिया जाम्बोलेना, अंग्रेजी में जाम्बलट्री कहते हैं। जामुन कफ, पित्त, दाह, रधिर विकार नाशक है। जामुन के कई प्रकार हैं- गुलाब जामुन, फरेन्दजाम, कठजामन, नदी जामुन इत्यादि। पके जामुन का फल रस या शर्बत पाचक और मूत्रकारक है, मृदाश्लेषता में इसे देते हैं। इसके कवाथ से मसुद्धो से रक्त आना, क्षत, जिह्वा विदारण में देते हैं। मधुमेह नाशक गुण इसके बीज में रहता है। इसके चूर्ण को यदा-कदा हर एक को लेना चाहिए



अनिल कुमार पाठक
पारंपरिक चिकित्सक

छाल में टैनीन नामक एक प्रकार का गोंद भी रहता है। चूँकि यह जीवदायिनी वृक्ष है अर्थात् मधुमेह नाशक है इसलिए इसका संरक्षण और संवर्धन जरूरी है। झारखंड सरकार को चाहिए कि जामुन से होने वाले फायदे और पारंपरिक चिकित्सा पद्धति जो भागत लोग पारंपरिक रूप में उपयोग करते थे उस पर शोध करने की योजना पर काम करें। (औषधीय पौधा के खेती एवं संवर्धन संरक्षण के जानकार) तस्वीर : अनिल कुमार पाठक

योगनिद्रा दूर करता है तनाव



ऋषि रंजन
योग एक्सपर्ट

नींद हमारी जीवनशैली के बारे में बहुत जरूरी संकेत देती है। जब जीवनशैली खराब होती है, तो घंटों बिस्तर पर करवट बदलते समय गुजर जाता है। जबकि स्वस्थ खानपान और हेल्दी लाइफस्टाइल में आपको बिस्तर पर पड़ते ही गहरी नींद आ जाती है। अगर आप नींद की कमी, तनाव और कमजोर इम्युनिटी जैसी समस्याओं से जूझ रहे हैं, तो योग निद्रा आपके लिए मददगार साबित हो सकती है। यह योग की एक ऐसी तकनीक है, जिसकी मदद से आप आठ घंटे की गहरी नींद ले पाते हैं। आइये जानते हैं योग निद्रा क्या है, इसे कैसे करें और योग निद्रा के क्या लाभ हैं :

■ क्या है योग निद्रा योग निद्रा एक ऐसी युक्ति है जिससे आप बिना सोए आराम की स्थिति का अनुभव कर सकते हैं तथा इसके साथ ही अपने इर्द-गिर्द के बारे में जागरूक रहते हैं। योग निद्रा आपको मस्तिष्क के पैरासिम्पैथेटिक नेटवर्क से जुड़ने में सहायता करता है जहां शरीर तथा दिमाग आराम तथा सुव्यवस्थित रखने में सहायता करता है। ■ कैसे करें योग निद्रा का अभ्यास सबसे पहले अपनी आंखें बंद कर लें और 10 से 20 बार गहरी सांस लें। अपनी सांस को नासिका छिद्रों या नॉस्ट्रिल्स में महसूस करें। इसके बाद अपनी श्वास को स्वाभाविक रहने दें, उन्हें गहरा या धीमा करने की कोशिश न करें। इन दौरान मन-मस्तिष्क को तमाम विचारों से दूर रखें। अब अपने दिमाग को निम्न क्रम में

अपने शरीर के अंगों पर घुमाएँ। प्रत्येक भाग के बीच 3 सेकंड के लिए रुकें- दाहिना अंगूठा, इंडेक्स फिंगर, मिडल फिंगर, रिंग फिंगर, लिटिल फिंगर, हथेली, कलाई, फोर आर्म, एल्बो, ऊपरी बांह, कंधे, दाहिनी हिप, दाहिनी जांच, घुटने, काफ, पिंडली, टखना, दाहिने पैर का अंगूठा, पर अपने दिमाग को ले जाएँ। इसके बाद बाईं ओर भी इसी क्रम को दोहराएँ। फिर पीछे जाएँ। दाहिनी पीठ, बाईं पीठ, रीढ़, दाहिने कंधे का ब्लेड, बाएँ कंधे का ब्लेड, गर्दन का पिछला भाग और सिर का पिछला भाग। फिर सामने की ओर जाएँ - सिर के ऊपर, माथा, दाहिनी भौंह, बायीं भौंह, दाहिनी आंख, बायीं आंख, भौंहों के बीच में, दायाँ कान, बायाँ कान, दायाँ गाल, बायाँ गाल, दायाँ नथुना, बायाँ नथुना, ऊपरी होंठ, निचला होंठ, तुडूँ, गर्दन, छाती, पेट,

रिलैक्स करने के लिए दो-तीन बार इस अभ्यास को दोहराएँ। ■ कब करें योग निद्रा का अभ्यास बेहतर स्वास्थ्य के लिए इसका अभ्यास किसी भी समय किया जा सकता है। वैज्ञानिक मानते हैं कि जब मांसपेशियाँ तनाव मुक्त होती हैं, तो खराब तरीके से हो रहा हार्मोनल स्त्राव भी कम हो जाता है। यह शरीर की सभी कार्य प्रणालियों पर प्रभावी ढंग से कार्य करता है। सोते समय इसका अभ्यास भी आवश्यक है। ■ योग निद्रा के लाभ : 1. तंत्रिका तंत्र को नियंत्रित करने में निपुण 2. नींद की बेहतर गुणवत्ता 3. खुद से जुड़ने में सहायता 4. ध्यान में वृद्धि 5. दर्द से छुटकारा 6. तनाव को नष्ट करता है 7. रोग प्रतिरोधक क्षमता में वृद्धि।



40 की उम्र में जरूरी हैं ये जांच

उम्र का चौथा दशक महिलाओं के लिए कई तरह की शारीरिक चुनौती के साथ आता है। ऐसे में सजगता की दरकार है। बीमारियों से बचने के लिए समय-समय पर कुछ टेस्ट जरूर करानी चाहिए ताकि बीमारी का शुरुआती दौर में पता लग जाए-

उम्र के चौथे दशक के बाद महिलाओं के स्वास्थ्य में विशेष सजगता की दरकार होती है। जिम्मेदारियों में उलझी और अपनों की देखभाल में व्यस्त महिलाएँ अपनी छोटी-मोटी समस्याओं की अनदेखी करती जाती हैं। लेकिन उन्हें अपने स्वास्थ्य के प्रति सतर्कता बरतनी चाहिए क्योंकि वे स्वस्थ रहेंगी तो परिवार स्वस्थ रहेगा। आइए जानें कि चालीस वर्ष की उम्र के बाद महिलाओं को किन टेस्ट की विशेषज्ञों की सलाह से कराना चाहिए

डेक्सा स्कैन टेस्ट

मेनोपॉज का दौर महिलाओं के लिए कई तरह की शारीरिक समस्याएँ लेकर आता है जिसमें हड्डियों का क्षय प्रमुख है। इससे हड्डियाँ कमजोर होने लगती हैं, खासकर रीढ़ की हड्डी, पैर की लंबी हड्डियाँ, कलाई की हड्डी आदि। इन सब में फ्रैक्चर की आशंका बढ़ जाती है। इसे ऑस्टियोपोरोसिस कहते हैं। इसके लिए डेक्सा स्कैन टेस्ट करवा सकते हैं। इस टेस्ट से बोन डैन्सिटी का पता चलता है।

मैमोग्राफी टेस्ट

2022 में, दुनिया भर में लगभग 2.3 मिलियन महिलाओं में स्तन कैंसर का निदान किया गया जिनमें 670,000 महिलाओं की मृत्यु हो गई। हर 14 सेकंड में, दुनिया में कहीं न कहीं एक महिला को स्तन कैंसर का निदान किया जाता है। ब्रेस्ट कैंसर की जितनी जल्दी पहचान होगी, इससे उबरने की संभावना उतनी ही बढ़ जाएगी। इसलिए विशेषज्ञ सलाह देते हैं कि मैमोग्राफी टेस्ट कराना चाहिए। 40 की उम्र के बाद इसे हर साल करवाना चाहिए। स्त्री रोग विशेषज्ञ के परामर्श से क्लिनिकल ब्रेस्ट एग्जामिनेशन कराया जा सकता है।

पैप स्मीयर टेस्ट

सर्वाधिक कैंसर भारतीय महिलाओं को होने वाला दूसरा बड़ा कैंसर है। पहले नंबर पर ब्रेस्ट कैंसर है। हालाँकि इसकी स्क्रीनिंग तो 21 की उम्र से ही शुरू



हो जानी चाहिए लेकिन 40 की उम्र के बाद भी इससे बचाव के लिए पैप स्मीयर टेस्ट अवश्य करना चाहिए। ■ हृदय व शुगर टेस्ट महिलाओं में आर्थराइटिस की समस्या भी देखने को मिलती है। उन्हें जोड़ों में दर्द रहता है। इसके लिए भी स्क्रीनिंग टेस्ट करवाना चाहिए। आर्य फैक्टर टेस्ट करवा सकते हैं। ये टेस्ट करवाने से आर्थराइटिस के रिस्क के बारे में पता चलता है। ■ विटामिन डी व विटामिन बी12 टेस्ट महिलाओं में पोषण की कमी पाई जाती है। उनमें विटामिन डी और विटामिन बी12 की कमी मिलती है। शाकाहारी लोगों में विटामिन बी12 की कमी ज्यादा होती है। उन्हें इसका टेस्ट करवाना चाहिए। ■ हृदय व शुगर टेस्ट महिलाओं में मेनोपॉज के बाद हृदय रोग का खतरा बढ़ जाता है। इसलिए 40 वर्ष के बाद मॉनिटरिंग बेहद जरूरी है। कम से कम तीन महीने में एक बार अपने नजदीकी क्लिनिक में जाकर बीपी, ईसीजी या टीएमटी टेस्ट करा सकते हैं। इसी तरह शुगर टेस्ट और एचबीए1सी टेस्ट भी करवा सकते हैं। लिपिड प्रोफाइल टेस्ट भी कराएँ।

संजीवन - वैतना झा, डिजाइनिंग - खुशबू कुमारी



आईसीसी टी20 क्रिकेट रैंकिंग : हार्दिक पंड्या बने नंबर वन ऑलराउंडर

एजेंसी। नयी दिल्ली

हार्दिक पंड्या दो पायदान ऊपर चढ़कर श्रीलंका के वानिंदु हसरंगा के साथ नंबर-1 पर

टी20 वर्ल्ड कप 2024 में शानदार प्रदर्शन से भारतीय टीम के स्टार खिलाड़ी हार्दिक पंड्या, कुलदीप यादव और जसप्रीत बुमराह को टी20 रैंकिंग में फायदा हुआ है। हार्दिक संयुक्त रूप से दुनिया के नंबर-1 ऑलराउंडर बन गए हैं। वहीं कुलदीप यादव की टॉप-10 गेंदबाजों में एंटी हो गई है। जसप्रीत बुमराह ने 12 स्थान की छलांग लगाई है। अर्शदीप सिंह करियर के सर्वश्रेष्ठ रैंक पर पहुंच गए हैं। आईसीसी ने बुधवार को इसकी जानकारी दी। हार्दिक पंड्या दो पायदान ऊपर चढ़कर श्रीलंका के स्टार वानिंदु हसरंगा के साथ नंबर-1 ऑलराउंडर बन गए हैं। टी20 ऑलराउंडर रैंकिंग के शीर्ष 10 में और भी बदलाव हुए हैं। मार्कस स्टोइनिस, सिकंदर रजा, शाकिब अल हसन और लियाम लिविंगस्टोन एक-एक स्थान ऊपर चढ़ गए हैं। मोहम्मद नबी चार स्थान नीचे खिसककर शीर्ष पांच से बाहर हो गए हैं। जसप्रीत बुमराह की 12वें नंबर पर टी20 बॉलिंग रैंकिंग में एनरिक



हार्दिक पंड्या.



जसप्रीत बुमराह.

नॉर्वे सात पायदान ऊपर चढ़कर करियर के सर्वश्रेष्ठ दूसरे स्थान पर पहुंच गए हैं। 675 रैंकिंग अंकों के साथ शीर्ष पर काबिज आदिल राशिद से ठीक पीछे हैं। टी20 विश्व कप में 15 विकेट लेकर प्लेयर ऑफ द टूर्नामेंट रहने वाले भारत के स्टार तेज गेंदबाज जसप्रीत बुमराह 12 पायदान ऊपर चढ़कर 12वें नंबर पर हैं।

अर्शदीप सिंह 13वें स्थान पर

कुलदीप यादव गेंदबाजी रैंकिंग में शीर्ष दस में शामिल हो गए हैं। वे तीन पायदान ऊपर चढ़कर संयुक्त रूप से आठवें स्थान पर हैं। टी20 वर्ल्ड कप में सबसे ज्यादा विकेट लेने वाले अर्शदीप सिंह चार पायदान ऊपर चढ़कर करियर के सर्वश्रेष्ठ 13वें स्थान पर पहुंच गए हैं। तबरेज शम्सी पांच पायदान ऊपर चढ़कर शीर्ष 15 में पहुंच गए हैं। बल्लेबाजी रैंकिंग में शीर्ष दस में बहुत अधिक बदलाव नहीं हुआ, केवल एक मामूली बदलाव हुआ है। दक्षिण अफ्रीका के कप्तान एडेन मार्करम बल्ले दो पायदान नीचे आ गए

टी20 विश्व चैंपियन टीम इंडिया बारबडोस से स्वदेश रवाना

- भारत पहुंचने पर पीएम नरेंद्र मोदी करेंगे सम्मानित
- विजयी टीम के सम्मान में मुंबई में एक रोड शो भी होगा

भाषा। ब्रिजटाउन (बारबडोस)



पोस्ट करते हुए लिखा, घर आ रहे हैं। विमान में भारतीय टीम, उसका सहयोगी स्टाफ, खिलाड़ियों के

परिवार और कुछ भारतीय क्रिकेट बोर्ड (बीसीसीआई) के अधिकारी तथा भारतीय मीडिया के कुछ सदस्य सवार हैं। इस विशेष उड़ान का इंतजाम बीसीसीआई ने किया है। यहां पहुंचने के कुछ ही घंटों के भीतर खिलाड़ियों को प्रधानमंत्री नरेंद्र मोदी सम्मानित करेंगे। आईसीसी ट्रॉफी के 11 साल के सुखे को खत्म करने वाली विजयी टीम के सम्मान में मुंबई में एक रोड शो आयोजित करने की भी योजना है। तूफान बरिल अब जर्मनी की ओर बढ़ रहा है। दो जुलाई को अमेरिका के न्यू जर्सी से उड़ान भरने वाला बोइंग 777 विमान स्थानीय समयानुसार रात लगभग दो बजे बारबडोस पहुंचेगा था।

ब्रीफ खबरें

प्रज्ञानानंदा ने बोगडान डेनियल से ड्रॉ खेला

बुकारेस्ट। भारतीय ग्रैंडमास्टर आर प्रज्ञानानंदा को यहां सुपरबेट क्लासिक टूर्नामेंट के छठे दौर में रोमानिया के कम रैंकिंग वाले डीएक बोगडान डेनियल से ड्रॉ खेलकर अंक बांटने पड़े। इरानी-प्रॉसिसी ग्रैंडमास्टर अलीरेजा फिरोजा ने अमेरिकन के वेस्लो सो को पराजित किया। भारत के डी गुकेश ने फ्रांस के मैक्सिम वाचियर से बाजी ड्रॉ कराया। प्रज्ञानानंदा ने कड़े चाल चली पर रोमानियाई खिलाड़ी डटक सामना करता रहा।

अभय-वेलावन को युगल स्वप्न में शीर्ष वरीयता

जोहोर (मलेशिया)। अभय सिंह और वेलावन सैथिलकुमार की भारतीय जोड़ी को गुरुवार से यहां शुरू हो रही एशियाई युगल स्वप्न चैंपियनशिप के पुरुष युगल में शीर्ष वरीयता दी गई है। अभय मिश्रित युगल में दिग्गज जोशना चिनप्पा के साथ खेलेंगे। यह जोड़ी 15 टीमों में तीसरी वरीयता प्राप्त है। रथिका सुधाथिर सीलन व पूजा आरती आर की महिला युगल जोड़ी को पांचवीं वरीयता मिली है।

एशियाई चैंपियनशिप में पंकज की विजयी शुरुआत

रियाद। दिग्गज क्यू खिलाड़ी पंकज आडवाणी ने यहां 2024 एशियाई बिलियर्ड्स चैंपियनशिप में शानदार शुरुआत करते हुए ऑन फियो और युटापोप पाकपोज को हराया। एशियाई बिलियर्ड्स खिताब की ऐट्रिक बनाने के इरादे से उतरे 38 साल के आडवाणी ने म्यांमार के फियो को 4-2 से हराने के बाद कड़े मुकाबले में थाईलैंड के पाकपोज को 4-3 से रोमांचक शिकस्त दी।

चैंपियंस ट्रॉफी : भारत-पाक मैच एक मार्च को!

नयी दिल्ली। पाकिस्तान क्रिकेट बोर्ड (पीसीबी) ने चैंपियंस ट्रॉफी के अस्थायी कार्यक्रम में अपनी टीम का चिर प्रतिद्वंद्वी भारत के खिलाफ मैच अगले साल एक मार्च को रखा है। हालांकि बीसीसीआई ने अभी तक इस पर सहमति नहीं दी है। आईसीसी बोर्ड के एक सौनिवार सदस्य ने बुधवार को पीटीआई को यह जानकारी दी। टूर्नामेंट अगले साल 19 फरवरी से नौ मार्च तक खेला जायेगा, जिसमें 10 मार्च 'रिजर्व डे' होगा।

यूरो 2024 मेरिह डेमिरल के दो गोल से तुर्की क्वार्टर फाइनल में पहुंचा

तुर्की ने ऑस्ट्रिया को 2-1 से हराया

एजेंसी। लेपजिग (जर्मनी)

पहले ही मिनट में गोल और फिर अंतिम लम्हों में शानदार बचाव करते हुए तुर्की ने मंगलवार को यहां ऑस्ट्रिया को प्री क्वार्टर फाइनल में 2-1 से हराकर यूरोपीय फुटबॉल चैंपियनशिप (यूरो 2024) के अंतिम आठ में जगह बनायी। मेरिह डेमिरल ने तुर्की की ओर से दोनों गोल दागे, जिसमें सिर्फ 57 सेकेंड में किया गोल भी शामिल है। गोलकीपर मर्त गुनोक ने इसके बाद इंजरी टाइम में शानदार बचाव करते हुए तुर्की की जीत सुनिश्चित की।

गुनोक ने दूसरे हाफ के इंजरी टाइम के चौथे मिनट में क्रिस्टोफ वोमगाटनर के हैडर से लगाए शॉट को दाईं ओर गोला लगाते हुए नाकाम किया। ऑस्ट्रिया की ओर से मैच का एकमात्र गोल दूसरे हाफ में माइकल प्रेगोरिश ने किया। ऑस्ट्रिया ने गोल करने के 21 मूव बनाए, लेकिन तुर्की सिर्फ छह मूव बनाने के बावजूद जीत दर्ज करने में सफल रहा। तुर्की की टीम अब शनिवार को क्वार्टर फाइनल में नीदरलैंड से भिड़ेगी।



नीदरलैंड ने रोमानिया को 3-0 से हराया

स्युनिख। नीदरलैंड ने यूरो 2024 के प्री क्वार्टर फाइनल में टूर्नामेंट का अपना अब तक का सर्वश्रेष्ठ प्रदर्शन करते हुए मंगलवार को यहां रोमानिया को 3-0 से हराकर 16 वर्षों में पहली बार यूरोपीय फुटबॉल चैंपियनशिप के क्वार्टर फाइनल में प्रवेश किया। कोडी गार्को ने 20वें मिनट में नीदरलैंड को बढ़त दिलाई, जिसके बाद स्थानापन्न खिलाड़ी डोन्गेल मालेन गोल और दागकर नीदरलैंड को 2008 के पहली बार टूर्नामेंट क्वार्टर फाइनल में पहुंचा दिया। नीदरलैंड ने शुरुआत में गोल करने के कुछ मॉके गंवाए जबकि कप्तान वर्जिल वान डिक का शॉट भी गोल पोस्ट से टकरा गया। टीम ने हालांकि इसके बाद वापसी करते हुए जीत दर्ज की। नीदरलैंड की टीम अब क्वार्टर फाइनल में शनिवार को तुर्की से भिड़ेगी जिसमें अंतिम 16 के एक अन्य मुकाबले में ऑस्ट्रिया को 2-1 से हराया।

पराग्वे को हराने के बाद भी बाहर हुआ कोस्टा रिका

एजेंसी। ऑस्टिन (अमेरिका)

फ्रांसिस्को कैल्वो और जोसिमर अलसोसेर के शुरुआती सात मिनट में दागे गोल से पराग्वे को 2-1 से हराने के बावजूद कोस्टा रिका कोपा अमेरिका फुटबॉल टूर्नामेंट से बाहर हो गया। कोस्टा रिका ग्रुप डी में चार अंकों के साथ तीसरे स्थान पर रहा। कोलंबिया और ब्राजील ने 1-1 से ड्रॉ खेला। कोलंबिया सात अंक के साथ शीर्ष पर रहा जबकि ब्राजील ने पांच अंक के साथ दूसरा स्थान हासिल किया। पराग्वे अपने शुरुआती दो मैच गंवाकर पहले ही बाहर हो गया था। कोस्टा रिका की टीम 1997, 2011 और 2016 के बाद चौथी बार ग्रुप चरण से बाहर हुई। टीम 2001 और 2004 में क्वार्टर फाइनल में पहुंची थी। कैल्वो ने तीसरे मिनट में जोसेफ मोरा के क्रॉस पर गोल दागा



कोपा कप

जबकि चार मिनट बाद अलसोसेर ने गोल करके कोस्टा रिका को 2-0 से आगे कर दिया। कोस्टा रिका की टीम इसके बाद गोल की तरफ कोई शॉट नहीं लगा सकी। पराग्वे ने दूसरे हाफ में अधिकांश समय गंद पर कब्जा बनाए रखा और 55वें मिनट में रेमन सोसा ने अपना पहला अंतरराष्ट्रीय गोल किया।

कोलंबिया और ब्राजील ने 1-1 से ड्रॉ खेला, दोनों क्वार्टर फाइनल में

एजेंसी। सैंटा क्लारा (अमेरिका)

डेनियल मुनोज के पहले हाफ के इंजरी टाइम में दागे गोल को मदद से कोलंबिया ने ब्राजील को 1-1 से बराबरी पर रोककर कोपा अमेरिका फुटबॉल टूर्नामेंट के ग्रुप डी में शीर्ष पर रहते हुए क्वार्टर फाइनल में प्रवेश किया। ब्राजील की टीम भी दूसरे स्थान पर रहते अंतिम आठ में जगह बनाने में सफल रही। राफिन्हा ने 12वें मिनट में ब्राजील को बढ़त दिलाई, लेकिन मुनोज ने पहले हाफ के इंजरी टाइम में गोल करके स्कोर 1-1 कर दिया, जिसके बाद दोनों ही टीमों गोल करने में नाकाम रहें। इस ड्रॉ से कोलंबिया ने अपने अजेय अभियान को 26 मैच तक पहुंचाया। कोलंबिया की



टीम तीन मैच में दो जीत और एक ड्रॉ से सात अंक के साथ शीर्ष पर रही। ब्राजील ने एक जीत और दो ड्रॉ से पांच अंक के साथ दूसरा स्थान हासिल किया। पराग्वे (शून्य अंक) को 2-1 से हराने के बावजूद कोस्टा

रिका (चार अंक) की टीम तीसरे स्थान पर रहते हुए टूर्नामेंट से बाहर हो गयी। कोलंबिया शनिवार को क्वार्टर फाइनल में पनामा से भिड़ेगी, जबकि ब्राजील का सामना इसी दिन उरुग्वे से होगा।

अर्जेंटीना की ओलंपिक फुटबॉल टीम में मेस्सी को जगह नहीं

एजेंसी। ब्यूनस आयर्स

लियोनेल मेस्सी इस महीने के अंत में पेरिस में शुरू होने वाले ओलंपिक में अर्जेंटीना की फुटबॉल टीम का हिस्सा नहीं होंगे। कोच जेवियर मासरोने ने मंगलवार को घोषित टीम में विश्व कप विजेता टीम के चार सदस्यों को जगह दी, जिसमें स्ट्राइकर जूलियन अल्बारेज और डिफेंडर निकोलस ओटामेंडी शामिल हैं। इस साल चोटों से जूझ रहे 37 वर्षीय मेस्सी अभी कोपा अमेरिका में अर्जेंटीना का प्रतिनिधित्व कर रहे हैं। टीम का लक्ष्य 2021 में जीते गए महाद्वीपीय खिताब का बचाव करना है। अर्जेंटीना ने 2021 में कोपा अमेरिका जीतने के बाद 2022 में विश्व कप भी जीता था। मेस्सी ने अपने एकमात्र ओलंपिक अभियान में 2008 में बीजिंग में टीम को स्वर्ण पदक दिलाने में मदद की थी। ओलंपिक पुरुष



फुटबॉल टूर्नामेंट अंडर-23 टीम के लिए होता है, लेकिन प्रत्येक टीम में तीन अधिक उम्र के खिलाड़ियों को खिलाने की अनुमति दी जाती है। वर्ष 2004 और 2008 में खिलाड़ी के तौर पर ओलंपिक स्वर्ण पदक जीतने वाले मासरोने कोपा अमेरिका खत्म होने के बाद गोलकीपर गेरॉनिमो रूली, ओटामेंडी और अल्बारेज को टीम में शामिल करेंगे। हाल ही में रिवर प्लेट से मैनेचेस्टर सिटी में शामिल हुए मिडफील्डर क्लॉवियो एचेवेरी भी टीम में शामिल होंगे।

बातचीत सात जुलाई से शुरू हो रहा है पेरिस डायमंड लीग, नीरज चोपड़ा नहीं खेलेंगे

पेरिस डायमंड लीग मेरे कैलेंडर का हिस्सा नहीं थी : नीरज

भाषा। सारब्रकेन (जर्मनी)

ओलंपिक और विश्व चैंपियन भाला फेंक खिलाड़ी नीरज चोपड़ा ने बुधवार को स्पष्ट किया कि रविवार को होने वाली पेरिस डायमंड लीग इस साल कभी उनके प्रतियोगिता कैलेंडर का हिस्सा नहीं थी। यह बयान उस मीडिया रिपोर्ट के बाद आया है जिसमें कहा गया था कि चोपड़ा ने जांच में मामूली चोट के कारण इस प्रतियोगिता से अपना नाम वापस ले लिया है जो पिछले कुछ महीनों से उन्हें परेशान कर रही थी। इस 26 वर्षीय खिलाड़ी ने एक्स पर कहा कि जब उन्होंने अपना नाम प्रतियोगिता के लिए भेजा ही नहीं तो



नाम वापस लेने का सवाल ही नहीं उठता। टोक्यो ओलंपिक चैंपियन चोपड़ा ने लिखा, सभी को नमस्ते। बस स्पष्ट करने के लिए: पेरिस डायमंड लीग इस सत्र में मेरे

प्रतियोगिता कैलेंडर का हिस्सा नहीं थी, इसलिए मैंने इससे नाम वापस नहीं लिया है। मैं ओलंपिक खेलों के लिए तैयार होने पर ध्यान केंद्रित कर रहा हूँ।

नीरज पेरिस ओलंपिक में एक ओर पदक जीतने की सर्वश्रेष्ठ स्थिति में : स्पेंसर मेके

विजयनगर (कर्नाटक)। इंपायर इस्टीमेट्स ऑफ स्पोर्ट्स (आईआईएस) में स्ट्रेंथ एंड कंडिशनिंग कोच स्पेंसर मेके का कहना है कि भारत के स्टार भाला फेंक एथलीट नीरज चोपड़ा पेरिस ओलंपिक में पदक जीतने के लिए शारीरिक रूप से सर्वश्रेष्ठ स्थिति में हैं। भारत का यह 26 साल का एथलीट पिछले दो महीनों से जांच की चोट से परेशान है जिससे वह रविवार को होने वाली पेरिस डायमंड लीग में भी हिस्सा नहीं ले रहा है और सीधे

ओलंपिक के लिए रवाना होगा। टोक्यो में 2021 में ओलंपिक स्वर्ण पदक जीतने से पहले कोहली की चोट के लिए आईआईएस में रिहैबिलिटेशन करने वाले चोपड़ा के बारे में मेके ने पीटीआई वीडियो से साक्षात्कार में कहा, वह शारीरिक रूप से बेहतर स्थिति में है और पूरी तरह से तैयार है। उनकी पुरानी चोटों और हाल की चोट अब बीती बात है। जब ओलंपिक फाइनल शुरू होगा, तब नीरज देश के लिए एक ओर पदक जीतने के लिए शानदार स्थिति में होंगे।

गिल की अगुआई वाली टीम पहुंची हटारे

भाषा। हटारे

कप्तान शुभमन गिल की अगुआई और राष्ट्रीय क्रिकेट अकादमी (एनसीए) के प्रमुख वीवीएस लक्ष्मण के मार्गदर्शन में युवा भारतीय क्रिकेट टीम छह जुलाई से जिंबाब्वे के खिलाफ शुरू होने वाली पांच मैचों की टी20 अंतरराष्ट्रीय श्रृंखला के लिए यहां पहुंच गई। जिंबाब्वे क्रिकेट द्वारा एक्स पर पोस्ट किए गए एक वीडियो में टीम को अपने सामान के साथ हवाई अड्डे से बाहर निकलते देखा गया। टीम मंगलवार को मुंबई से रवाना हुई थी, जबकि अमेरिका और वेस्टइंडीज में टी20 विश्व कप टीम के साथ रिजर्व खिलाड़ी के रूप में जुड़े हुए गिल ब्रेक के बाद न्यूयॉर्क से यहां पहुंचे, जिंबाब्वे क्रिकेट ने मंगलवार रात



एक्स पर एक पोस्ट में लिखा, हम टी20 विश्व कप चैंपियन भारत का स्वागत करते हैं। श्रृंखला के दौरान भारत के लिए पदार्पण करने वाले शीर्ष क्रम के युवा बल्लेबाज रियान परग ने भारतीय क्रिकेट बोर्ड (बीसीसीआई) द्वारा पोस्ट किए गए एक वीडियो में कहा कि उनका बचपन से ही इस तरह (राष्ट्रीय टीम

के साथ) यात्रा करने का सपना था। परग ने कहा, भारत की जर्सी पहनने और टीम के साथ यात्रा करने का अनुभव अलग होता है। असम से आने के कारण मेरा सपना भारत के लिए खेलना था। मैं वाकई बहुत खुश हूँ, जब मैं अपना पहला मैच खेला तो जिंबाब्वे के साथ मेरा एक खास रिश्ता होगा।

ब्रीफ खबरें

हिरासत से महाराष्ट्र के थाने का आरोपी फरार पटना । जिले के खुस्रूपुर से आरोपी की गिरफ्तारी के लिए महाराष्ट्र पुलिस 30 जून को खुस्रूपुर थाने पहुंची, जहां से महाराष्ट्र के कुरुंदवाड थाने में दर्ज मामले में गिरफ्तार आरोपी पुलिस हिरासत से फरार हो गया। जानकारी के मुताबिक, महाराष्ट्र पुलिस ने आरोपी वैकुंठपुर निवासी अमरकांत मिश्रा की गिरफ्तारी में मदद के लिए एक प्रतिवेदन दिया था। प्रतिवेदन के आधार पर खुस्रूपुर थाने के सहयोग से छापामारी कर आरोपी को गिरफ्तार कर थाने लाया गया।

मालदीव गए मजदूर की हो गई मौत

बेतिया । बेतिया जिले के मुफरिसल थाना क्षेत्र के निवासी रंजी रोटी के लिये पहले तो एंजेंट का हाथ पैर पकड़ा, मोटी रकम लेकर एंजेंट ने उसे मालदीव भेज दिया। वह वहां मजदूर करने लगा। इसी बीच स्वास्थ्य ने उसके साथ दगा कर दिया और वह बीमार रहने लगा। इस बार बीमार पड़ा तो उसे इलाज तक नसीब नहीं हो सका। बीमारी की खबर मिलते ही परिजनों ने एंजेंट को बार-बार फोन पर संपर्क करने की कोशिश की, लेकिन उसके कान पर जू तक नहीं रेंगा और वहां मजदूर की मौत हो गई। मालदीव से मजदूर का शव पहुंचते ही इलाके में कोहराम मच गया तो परिजनों ने एंजेंट पर लापरवाही का आरोप लगाया है।

तीन साल की बच्ची की गोली मारकर हत्या

पटना । पटना में एक तीन साल की बच्ची की गोली मारकर हत्या करने का मामला सामने आया है। दानापुर के रूपसपुर थाना अंतर्गत रामा जयपाल नगर के अग्रण बैंक कॉलोनी के रहने वाले एमआर हरिओम कुमार की तीन वर्षीय पुत्री अनुष्का कुमारी दरवाजा पर खड़ी थी, इसी दौरान अज्ञात बदमाशों ने उसे गोली मार दी और फरार हो गए। बच्ची की मौके पर ही मौत हो गई, पुलिस मामले की जांच में जुटी है। बच्ची की मौत के बाद मां और परिजनों में कोहराम मचा है। मृतका के पिता हरिओम कुमार ने स्थानीय थाना में अज्ञात बदमाशों के विरुद्ध नये कानून के तहत मामला दर्ज कराया गया है।

जापान ने पहली बार जारी किए नए बैंक नोट

तोक्यो । जापान ने दो दशक में पहली बार बुधवार को नए बैंक नोट जारी किए, इनमें जालसाजी से निपटने के लिए '3-डी होलोग्राम' प्रौद्योगिकी का इस्तेमाल किया गया है। पीएम फूमियो किशिदा ने 10,000 येन, 5,000 येन और 1,000 येन के नए नोट की अत्याधुनिक जालसाजी-रोधी विशेषताओं की प्रशंसा करते हुए इसे ऐतिहासिक करार दिया। बैंक ऑफ जापान में उन्होंने पत्रकारों से कहा, मुझे उम्मीद है कि लोगों को नए नोट पसंद आएंगे और वे जापानी अर्थव्यवस्था को मजबूत करने में सहायक होंगे।

एक्से सोलर होटिडिंग्स ने दस्तावेज जमा कराए

नयी दिल्ली । नवीकरणीय ऊर्जा कंपनी एक्से सोलर होटिडिंग्स लि. ने आईपीओ के जरिए 3,000 करोड़ रुपये जुटाने के लिए पूंजी बाजार नियामक सेबी के पास प्राथमिक दस्तावेज जमा किए हैं। भारतीय प्रतिभूति एवं विनियम बोर्ड (सेबी) के पास दाखिल आईपीओ दस्तावेजों के अनुसार, गुरुग्राम स्थित कंपनी के प्रस्तावित आईपीओ में 2,000 करोड़ रुपये के नए शेयरों की पेशकश होगी। इसमें एक्से सोलर होटिडिंग्स द्वारा 1,000 करोड़ रुपये मूल्य के शेयर की बिक्री पेशकश (ओएफएस) भी है।

व्रज आयरन का शेयर निर्गम मूल्य से 16% बढ़ा

नयी दिल्ली । व्रज आयरन एंड स्टील का शेयर निर्गम मूल्य 207 रुपये से 16 प्रतिशत उछाल के साथ बुधवार को बाजार में सूचीबद्ध हुआ। बीएसई और एनएसई दोनों पर शेयर 15.94 प्रतिशत की उछाल के साथ 240 रुपए पर सूचीबद्ध हुआ। बीएसई पर बाद में यह 21.71 प्रतिशत चढ़कर 251.95 रुपये पर पहुंच गया, जबकि एनएसई पर 21.73 प्रतिशत उछाल के साथ 252 रुपये पर रहा। कंपनी का बाजार मूल्यांकन 831 करोड़ रुपये रहा। व्रज आयरन एंड स्टील के आईपीओ को शुक्रवार को निर्गम के आखिरी दिन 119 गुना अधिदान मिला था। कंपनी का 171 करोड़ रुपये का आईपीओ पूरी तरह से नए शेयरों की पेशकश पर आधारित था।

सम्राट ने सरयू में स्नान के बाद उतार दिया मुरैठा

उप मुख्यमंत्री सम्राट चौधरी ने प्रण पूरा होने पर बुधवार को अपना मुरैठा (पगड़ी) उतार दिया। सम्राट चौधरी ने अयोध्याधाम में रामलला के चरणों में बुधवार सुबह सरयू स्नान के बाद अपना मुरैठा अर्पित कर दिया। सिर पर बंधा संकल्प का मुरैठा (पगड़ी) उतारने के उद्देश्य से उप मुख्यमंत्री सम्राट चौधरी मंगलवार को दल-बल के साथ पटना से अयोध्या धाम के लिए रवाना हुए थे, उन्होंने कहा था कि 28 जनवरी, 2024 को उस संकल्प की सिद्धि हो



को सत्ता से हटाने का संकल्प लेते हुए सिर पर मुरैठा बांधा था। उन्होंने कहा था कि 28 जनवरी, 2024 को उस संकल्प की सिद्धि हो

गई, उन्होंने सरस सलिला सरयू के पवित्र जल में स्नान कर प्रभु श्रीराम के चरणों में मुरैठा अर्पित करने और केशदान की घोषणा की थी।

सीवान जिले में गंडकी नदी पर बना पुल गिरा

पुल के गिरने से इस मार्ग पर परिवहन बाधित हो गया है



निर्माण नहीं होगा उन्हें भारी परेशानी का सामना करना पड़ेगा, इससे पहले भी सीवान में एक पुल ध्वस्त हो चुका है। इसके साथ

मानसून की शुरुआत से अब तक आधा दर्जन से अधिक पुलों के गिरने की घटना बिहार में हो चुकी है।

राजस्व एवं भूमि सुधार विभाग के अंतर्गत नियुक्ति पत्र बांटा गया

बिहार में 9888 अभ्यर्थियों को सौंपा गया नियुक्ति पत्र

कार्यक्रम के दौरान कुल 75 अभ्यर्थियों को नियुक्ति पत्र प्रदान किया गया

2005 से हम लोगों ने काम करना शुरू किया तो इन सब चीजों पर भी कार्य शुरू हुआ

2013 में एरियल फोटोग्राफी का काम शुरू किया गया



मुख्यमंत्री सचिवालय स्थित 'संवाद' में नियुक्त पत्र देते सीएम.

मंत्रियों की ओर से नियुक्ति पत्र प्रदान किया गया।

कार्यक्रम को संबोधित करते हुए मुख्यमंत्री नीतीश कुमार ने कहा कि राजस्व एवं भूमि सुधार विभाग के अंतर्गत 9888 अभ्यर्थियों को नियुक्ति पत्र प्रदान किया गया। इसमें 353 विशेष सर्वेक्षण सहायक बंदोबस्त पदाधिकारी, 758 विशेष सर्वेक्षण कानूनगो, 742 विशेष सर्वेक्षण लिपिक एवं 8,035 विशेष सर्वेक्षण अमीन शामिल हैं।

मुख्यमंत्री ने सांकेतिक रूप से 20 और राजस्व एवं भूमि सुधार विभाग के मंत्री डॉ. दिलीप कुमार

जमीन का झगड़ा होता है, किसका है ये तय नहीं है। जमीन को लेकर झगड़ा के चलते विवाद और हत्याएं होती हैं। 60 फीसद मामला इससे जुड़ा होता है। सीएम ने आगे कहा कि 2005 से हम लोगों ने काम करना शुरू किया तो इन सब चीजों पर भी कार्य शुरू हुआ। हम लोगों ने सोचा है कि जमीन से संबंधित विवाद खत्म हो, एक-एक चीज तय हो जानी चाहिए, यह तय हो जानी चाहिए कि जमीन किसकी है। इसके लिए बिहार में भूमि सर्वेक्षण कार्य शुरू किया

गया। 2013 में एरियल फोटोग्राफी का काम शुरू किया गया। हमारी इच्छा है कि जमीन विवाद समाप्त हो और समाज में शांति का माहौल रहे। उन्होंने कहा कि नवनियुक्त अभ्यर्थियों से कहा कि उम्मीद है कि आप सभी मन लगाकर सर्वेक्षण कार्य को तेजी से पूरा करेंगे। अपर मुख्य सचिव और मंत्री से सीएम ने कहा कि जुलाई 2025 तक कार्य पूरा करें। उन्होंने कहा कि भूमि सर्वेक्षण संबंधी कार्य जितना जल्दी पूर्ण हो जाएगा तो भूमि विवाद समाप्त हो जाएगा।

कारोबार

इलेक्ट्रॉनिक कंपनियों को अच्छे कारोबार की उम्मीद ज्यादातर कंपनियां इस महीने से 100% उत्पादन शुरू करने जा रही हैं

भाषा । नयी दिल्ली

देश में नई सरकार के गठन के साथ ही कारोबारी भी अपने कारोबार को लेकर उत्साहित हैं। खासकर इसमें इलेक्ट्रॉनिक उपकरण बनाने वाली कंपनियां अब आगामी सीजन को लेकर उत्पाद बनाने में जुट गई हैं। उन्हें आनेवाले समय में अच्छे कारोबार की उम्मीद है, यही वजह है कि स्मार्टफोन से लेकर रेफ्रिजरेटर, विद्येयंत्र और टू-व्हीलर बनाने वाली कंपनियों ने उत्पादन की गति तेज कर दी है। उनका कहना है कि वे आगामी त्योहारी सीजन के लिए पिछले साल की तुलना में 20% तक अधिक इन्वेन्ट्री का उत्पादन कर रही हैं। उन्हें अच्छे मानसून और महंगाई



में स्थिरता के कारण इस फेब्रिक्टव सीजन मांग में सुधार की उम्मीद है। फेब्रिक्टव सीजन के दौरान देश में सबसे ज्यादा खरीदारी होती है। ज्यादातर कंपनियों ने कहा कि वे इस महीने से 100% उत्पादन शुरू करने जा रही हैं। सितंबर में ओगम के लिए उत्पादन पहले ही शुरू हो चुका है। मौसम विभाग ने जून-सितंबर में

सामान्य से अधिक मानसून रहने का अनुमान लगाया है।

गोदरेज अफायर्ससेज के बिजनेस हेड कमल नंदी ने कहा कि ग्रामीण भारत में पेट-अप डिमांड है, जो मानसून से और बढ़ जाएगी। वहां के लोगों ने पिछले पांच साल में बहुत कुछ नहीं खरीदा है जबकि शहरों में प्रीमियमिडिजेशन का चलन मजबूत

बढ़ेगा कारोबार

- ओगम को लेकर उत्पादन पहले ही शुरू हो चुका है
- यूटिलिटी गाड़ियों का उत्पादन 10% तक बढ़ने की संभावना

बना हुआ है। इस साल त्योहारी सीजन में बिक्री कोविड के बाद से सबसे अच्छी होगी। इलेक्ट्रॉनिक्स और दोपहिया वाहनों में कम से कम एंटी लेवल पर बेहतर प्रदर्शन की उम्मीद है। इस दिवाली स्मार्टफोन की बिक्री 2021 के बराबर पहुंचने की उम्मीद है जब लोकडाउन के कारण बढ़ी मांग से रिकॉर्ड बिक्री हुई थी।

भारत में गरीबी घटकर 8.5 प्रतिशत पर आई

नयी दिल्ली । आर्थिक शोध संस्थान एनसीईआर के एक शोधपत्र में कहा गया है कि कोविड महामारी से उत्पन्न चुनौतियों के बावजूद भारत में गरीबी वित्त वर्ष 2011-12 के 21.2 प्रतिशत से घटकर 2022-24 में 8.5 प्रतिशत पर आ गई। नेशनल काउंसिल ऑफ एप्लायड एकोनॉमिक रिसर्च (एनसीईआर) के एक शोधपत्र में आईएचडीएस की

हाल ही में पूरी हुई तीसरी श्रृंखला के आंकड़ों के साथ पहली और दूसरी श्रृंखला के आंकड़ों का भी इस्तेमाल किया गया है। शोधपत्र के अनुसार 2004-2005 और 2011-12 के बीच गरीबी में उल्लेखनीय कमी आई और यह 38.6 प्रतिशत से घटकर 21.2 प्रतिशत रह गई। महामारी से पैदा हुई चुनौतियों के बावजूद इसमें गिरावट का सिलसिला जारी रहा।

500 मेगावाट सौर क्षमता की निविदा लागू सेकी

भारत में पहली बार इस पैमाने पर इस तरह की निविदा जारी होगी

संवाददाता । नयी दिल्ली

सार्वजनिक क्षेत्र की सोलर एनर्जी कॉर्पोरेशन ऑफ इंडिया लिमिटेड (सेकी) के चेयरमैन और प्रबंध निदेशक आर पी गुप्ता ने कहा है कि चालू वित्त वर्ष के अंत तक 500

मेगावाट सौर तापीय क्षमता के लिए निविदा जारी की जा सकती है। गुप्ता ने बुधवार को आईएसएए द्वारा आयोजित भारत ऊर्जा भंडारण सप्ताह-2024 के चौके पर संवाददाताओं से कहा कि भारत में पहली बार इस पैमाने पर इस तरह की निविदा जारी की जाएगी। गुप्ता ने नई सौर तापीय निविदाओं पर पूछे गए प्रश्न के उत्तर में कहा, चालू वित्त वर्ष

(2024-25) के अंत तक निविदा जारी हो सकती है। सौर तापीय निविदा हुई है, लेकिन इस पैमाने पर नहीं। उन्होंने कहा कि पहले की निविदाएं आकार में छोटी थीं और उनकी लागत भी बहुत अधिक थी। सोलर एनर्जी कॉर्पोरेशन ऑफ इंडिया लिमिटेड अक्षय ऊर्जा परियोजनाओं को नीतामी के लिए केंद्र सरकार की नोडल एजेंसी है।

भारतीय शेयर बाजार रिकॉर्ड हाई पर बंद हुआ सेंसेक्स और निफ्टी, 80,000 का स्तर छुआ

बैंक निफ्टी भी 900 अंकों की उछाल के साथ हुआ बंद

एजेंसी । मुंबई

मजबूत वैश्विक संकेतों के बीच घरेलू स्तर पर बैंकों एवं दैनिक उपयोग का सामान बनाने वाली कंपनियों के शेयरों में तगड़ी लिवाली होने से बुधवार को सेंसेक्स कारोबार के दौरान पहली बार 80,000 के ऐतिहासिक मुकाम को छूने में सफल रहा। हालांकि बाद में यह कुछ नीचे आ गया। निफ्टी भी 162 अंकों की बढ़त के साथ अपने सर्वकालिक उच्चतम स्तर पर पहुंच गया।



यह 545.35 अंक यानी 0.69 प्रतिशत उछलकर 79,986.80 पर बंद हुआ। एक समय यह 632.85 अंकों की छलंगाई के साथ 80,074.30 के रिकॉर्ड स्तर पर पहुंच गया था। इस तरह सेंसेक्स ने पिछले कुछ दिनों का अपना रिकॉर्ड

तोड़ प्रदर्शन जारी रखा है। सेंसेक्स ने 25 जून को पहली बार 78,000 का स्तर और 27 जून को 79,000 का स्तर पार किया था।

चढ़कर 24,286.50 के सर्वकालिक उच्च स्तर पर बंद हुआ। कारोबार के दौरान यह 183.4 अंक बढ़कर 24,307.25 के नए शिखर पर पहुंच गया था। सेंसेक्स के समूह में शामिल कंपनियों में से अदाणी पोर्ट्स, कोटक महिंद्रा बैंक, एचडीएफसी बैंक, एक्सिस बैंक, इंडसइंड बैंक, भारतीय स्टेट बैंक, पावर ग्रिड, जेएसडब्ल्यू स्टील, बजाज फाइनेंस और टाटा स्टील के शेयरों में सर्वाधिक तेजी दर्ज की गई। दूसरी तरफ टाटा कंसल्टेंसी सर्विसेज, टाट्टन, रिलायंस इंडस्ट्रीज, टाटा मोटर्स और लार्सन एंड टुब्रो के शेयरों में गिरावट रही।

एशिया के अन्य बाजारों में दक्षिण कोरिया का कोसिंग, जापान का निक्की और हांगकांग का हैंगसेंग

बढ़त के साथ बंद हुए जबकि चीन के शंघाई कंपोजिट में नुकसान देखा गया। यूरोप के बाजार बढ़त के साथ कारोबार कर रहे थे। मंगलवार को अमेरिकी बाजार बढ़त के साथ बंद हुए थे। वैश्विक तेल मानक ब्रेट क्रूड 0.09 प्रतिशत बढ़कर 86.32 डॉलर प्रति बैरल पर पहुंच गया। शेयर बाजार के आंकड़ों के मुताबिक, विदेशी संस्थान निवेशकों (एफआईआई) ने मंगलवार को 2,000.12 करोड़ रुपये मूल्य के शेयरों की बिकवाली की। मंगलवार को उतार-चढ़ाव भरे कारोबार में बीएसई सेंसेक्स मामूली 34.74 अंक गिरकर 79,441.45 और निफ्टी 18.10 अंक घटकर 24,123.85 पर बंद हुआ था।

और बेहतर कर अनुपालन तथा अर्थव्यवस्था को अधिक संगठित रूप देने से मिलेगा। केन्द्रीय करों में राज्यों की हिस्सेदारी चालू वित्त वर्ष में 12 से 13 प्रतिशत बढ़ने की उम्मीद है। वहीं केंद्र से अनुदान चार से पांच प्रतिशत बढ़ेगा, जो बजट व्यय के अनुसार, गणना में चालू वित्त वर्ष में 6.8 प्रतिशत की वास्तविक जोड़ी हुई चूड़ि का अनुमान लगाया गया है। राजस्व में सतत वृद्धि सुनिश्चित करने के लिए राज्यों को अपने राजस्व का विस्तार करने और संग्रह दक्षता में सुधार करने पर ध्यान केंद्रित करना होगा।

ब्रीफ खबरें

केजरीवाल ने किया हाईकोर्ट का रुख

नयी दिल्ली। दिल्ली के मुख्यमंत्री अरविंद केजरीवाल ने बुधवार को दिल्ली उच्च न्यायालय का रुख कर कथित आबकारी नीति घोटाले के सिलसिले में सीबीआई द्वारा दर्ज भ्रष्टाचार के मामले में जमानत का अनुरोध किया है। आम आदमी पार्टी (आप) के राष्ट्रीय संयोजक को 26 जून को केंद्रीय अन्वेषण ब्यूरो (सीबीआई) ने तिहाड़ जेल से गिरफ्तार किया था। प्रवर्तन निदेशालय (ईडी) द्वारा दर्ज धन शोधन मामले के सिलसिले में केजरीवाल वहां अब भी न्यायिक हिरासत में हैं।

भारत ने अपने नागरिकों की सुरक्षा का मुद्दा उठाया

अस्ताना (कजाखस्तान)। विदेश मंत्री एस. जयशंकर ने बुधवार को यहां रूस के अपने समकक्ष सर्गेई लावरोव के समक्ष युद्ध क्षेत्र में रूसी सेना के लिए लड़ रहे भारतीय नागरिकों का मुद्दा उठाया और उनकी सुरक्षित वापसी सुनिश्चित करने का अनुरोध किया। जयशंकर शंघाई सहयोग संगठन के वार्षिक शिखर सम्मेलन में भारत का प्रतिनिधित्व करने मंगलवार को यहां पहुंचे। जयशंकर ने 'एक्स' पर एक पोस्ट में कहा, 'रूस के विदेश मंत्री सर्गेई लावरोव से हमारी द्विपक्षीय साझेदारी और समकालीन मुद्दों पर व्यापक बातचीत हुई।'

हैरिस का चुनाव जीतने की अधिक संभावना

वाशिंगटन। उपराष्ट्रपति कमला हैरिस यदि राष्ट्रपति पद के चुनाव में खड़ी होती हैं तो राष्ट्रपति जो बाइडन की तुलना में उनके जीतने की संभावना अधिक है। 'सीएनएन' के एक हालिया सर्वेक्षण में यह कहा गया है। बाइडन (81) की देश के अगले राष्ट्रपति के रूप में स्वीकृति की रेटिंग पिछले सप्ताह अटलांटा में पूर्व राष्ट्रपति डोनाल्ड ट्रंप साथ हुई बहस में उनके निराशाजनक प्रदर्शन के बाद गिर गई है। राष्ट्रपति पद के चुनाव से पहले बाइडन और ट्रंप के बीच हुई पहली बहस के बाद से सत्तारूढ़ डेमोक्रेटिक पार्टी में यह मांग उठ रही है कि बाइडन को पीछे हट जाना चाहिए।

भारतीय मूल की महिला को ठगी के जुर्म में कैद

सिंगापुर। सिंगापुर में भारतीय मूल की 33 वर्षीय एक महिला को 12 लोगों से 1,06,000 सिंगापुरी डॉलर से अधिक रकम ठगने के जुर्म में बुधवार को तीन साल कैद की सजा सुनायी गयी। जिला न्यायाधीश जॉन एनजी ने प्रिथिला शामनी मनोहरन नामक महिला पर 2000 सिंगापुरी डॉलर का जुर्माना भी लगाया। मनोहरन ने 2022 में ठगी का धंधा शुरू किया था। मनोहरन ने यह दावा कर एक व्यक्ति से 57,250 सिंगापुरी डॉलर की ठगी की कि उसके बेटे-बेटी की मृत्यु हो गयी है।

ऑस्कर विजेता लेखक रॉबर्ट टाउन का निधन

न्यूयॉर्क। 'चाइनाटाउन' फिल्म के लिए ऑस्कर पुरस्कार जीतने वाले अमेरिकी के जाने माने लेखक एवं फिल्म निर्देशक रॉबर्ट टाउन का लॉस एंजेलिस में निधन हो गया। वह 89 वर्ष के थे। हॉलीवुड के प्रतिष्ठित लेखकों में से एक माने जाने वाले टाउन को 'चाइनाटाउन' के लिए ऑस्कर पुरस्कार से सम्मानित किया गया था। इसके अलावा उन्हें 'द लास्ट डोटेल', 'शैम्पू' और 'ग्रेस्ट्रीक' के लिए भी नामांकित किया गया था। 1997 में 'राइटर्स गिल्ड ऑफ अमेरिका' ने 'लाइफटाइम अचीवमेंट' पुरस्कार से उन्हें सम्मानित किया था।

विवाद

कांग्रेस अध्यक्ष का आरोप, नरेंद्र मोदी ने विपक्ष को सदन से वाकआउट करने को मजबूर किया

पीएम ने सदन में गलतबयानी की, झूठ बोलना उनकी आदत : खरगे

एजेंसी। नयी दिल्ली

कांग्रेस अध्यक्ष मल्लिकार्जुन खरगे ने बुधवार को आरोप लगाया कि प्रधानमंत्री नरेंद्र मोदी ने राज्यसभा में राष्ट्रपति के अभिभाषण पर लाए गए धन्यवाद प्रस्ताव पर चर्चा का जवाब देते हुए गलतबयानी की जिसके विरोध में विपक्ष को सदन से वाकआउट करना पड़ा। उन्होंने संसद भवन परिसर में संवाददाताओं से बातचीत में यह दावा भी किया कि झूठ बोलना और लोगों को भ्रमित करना प्रधानमंत्री मोदी की आदत बन गई है। खरगे ने जब संवाददाताओं को संबोधित किया तो उनके साथ कांग्रेस संसदीय दल की प्रमुख सांसदियां गांधी और 'इंडिया'



गठबंधन के कई घटक दलों के नेता भी थे। राज्यसभा में नेता प्रतिपक्ष ने आरोप लगाया, 'हम सबने इसलिए वाकआउट किया क्योंकि प्रधानमंत्री ने राष्ट्रपति के अभिभाषण पर चर्चा पर जवाब देते हुए कुछ गलत बातें

सदन में रखीं।' उनका कहना था, 'मैं सिर्फ इतना कहना चाहता था कि संविधान आपने नहीं बनाया, संविधान के आप लोग विरोधी थे, मैं यह बात सदन में उनके सामने रखना चाहता था।'

एनडीए के सहयोगी दलों के मंत्रियों को भी तरजीह केंद्रीय कैबिनेट की समितियों के सदस्यों के नाम का ऐलान

एजेंसी। नयी दिल्ली

केंद्रीय कैबिनेट की अलग-अलग समितियों के सदस्यों के नाम का ऐलान हो चुका है। एनडीए के सहयोगी दलों- जनता दल सेकुलर और जनता दल यूनाइटेड के कोटे से बनाए गए मंत्रियों को भी तरजीह दी गई है। सरकार इस संबंध में अधिसूचना जारी कर दी है।

कैबिनेट नियुक्त करने वाली समिति:

पीएम नरेंद्र मोदी, गृह मंत्री अमित शाह, सड़क परिवहन और राजमार्ग मंत्री नितिन गडकरी, आवासीय और शहरी विकास मंत्री मनोहर लाल खट्टर, वाणिज्य मंत्री पीयूष गोयल, विशेष आमंत्रित सदस्य- डॉ. जितेंद्र सिंह।

आर्थिक मामलों की समिति:

रक्षा मंत्री राजनाथ सिंह, गृह मंत्री अमित शाह, नितिन गडकरी, कृषि मंत्री शिवराज सिंह चौहान, वित्त मंत्री निर्मला

सीतारमण, भारी उद्योग मंत्री एचडी कुमारस्वामी, वाणिज्य मंत्री पीयूष गोयल, शिक्षा मंत्री धर्मेन्द्र प्रधान, पंचायती राज और मत्स्यपालन मंत्री राजीव रंजन सिंह उर्फ ललन सिंह।

सुरक्षा मामलों की समिति:

पीएम मोदी, राजनाथ सिंह, अमित शाह, निर्मला सीतारमण और विदेश मंत्री एस.

संसदीय मामलों की समिति:

नरेंद्र मोदी, राजनाथ सिंह, अमित शाह, निर्मला सीतारमण, ललन सिंह, स्वास्थ्य मंत्री जे पी नड्डा, सामाजिक न्याय मंत्री वीरेंद्र कुमार, नागर विमानन मंत्री किजारापू राममोहन नायडू, आदिवासी मामलों के मंत्री जुएल ओरांव, संसदीय मामलों के मंत्री किरण रिजोजू और जलशक्ति मंत्री सी आर पाटिल शामिल हैं। समिति में कानून राज्य मंत्री (स्वतंत्र प्रभारी) अर्जुन राम मेघवाल और कानून मंत्री एल मुरुगन विशेष आमंत्रित सदस्य हैं।

प्रतियोगी परीक्षाओं में धांधली पर छात्रों ने किया विरोध प्रदर्शन

एजेंसी। नयी दिल्ली

विपक्षी गठबंधन 'इंडियन नेशनल डेवलपमेंटल इन्क्लूसिव अलायंस' के घटक दलों के छात्र संगठनों ने मेडिकल प्रवेश परीक्षा 'नीट-यूजी' तथा कुछ अन्य प्रतियोगी परीक्षाओं में कथित अनियमितताओं के खिलाफ बुधवार को यहां जंतर-मंतर पर प्रदर्शन किया। उधर, कांग्रेस की युवा इकाई भारतीय युवा कांग्रेस ने भी इसी जयशंकर।

तमिल अभिनेता विजय ने नीट का विरोध किया

चेन्नई। तमिऴ्नाा वेत्री कऴ्गम (टीवीके) के संस्थापक और मशहूर तमिल अभिनेता विजय ने बुधवार को नीट परीक्षा का विरोध करते हुए इसके खिलाफ तमिलनाडु विधानसभा द्वारा पारित प्रस्ताव का समर्थन किया, जिसमें राज्य को केंद्र सरकार द्वारा आयोजित इस मेडिकल प्रवेश परीक्षा से छूट देने की बात कही गई है। विजय ने कहा कि शिक्षा को राज्य की सुधी में शामिल किया जाना चाहिए, उन्होंने दावा किया कि नीट के आने के बाद से तमिलनाडु के छात्र, विशेष रूप से निर्धन विद्यार्थी और ग्रामीण क्षेत्रों में पिछड़े वंशजों के अपने उद्देश्य में प्रभावित हुए हैं।

समर्थित ऑल इंडिया स्टूडेंट्स एसोसिएशन (आइसा), स्टूडेंट्स फेडरेशन ऑफ इंडिया (एसएफआई) और ऑल इंडिया स्टूडेंट्स फेडरेशन (एआईएसएफ) सहित समाजवादी छात्र सभा और कांग्रेस की छात्र शाखा भारतीय राष्ट्रीय



समाधि और नफरत फैलाने वाले भाजपा के लोग' हिंदू धर्म के मूल सिद्धांतों को नहीं समझते : राहुल गांधी

नयी दिल्ली। लोकसभा में नेता प्रतिपक्ष राहुल गांधी ने बुधवार को आरोप लगाया कि 'हिंसा और नफरत फैलाने वाले भाजपा के लोग' हिंदू धर्म के मूल सिद्धांतों को नहीं समझते। उन्होंने गुजरात में प्रदेश कांग्रेस कमेटी के कार्यालय पर भाजपा के कार्यकर्ताओं द्वारा कथित तौर पर पथराव किए जाने की निंदा करते हुए यह टिप्पणी की, राहुल गांधी द्वारा कथित तौर पर लोकसभा में की गई 'हिंदू विरोधी' टिप्पणियों के खिलाफ मंगलवार को अहमदाबाद में गुजरात प्रदेश कांग्रेस मुख्यालय के समक्ष आयोजित विरोध प्रदर्शन के दौरान मुख्य विपक्षी पार्टी और सत्तारूढ़ भाजपा के कार्यकर्ताओं के बीच झड़प हो गई और दोनों पक्षों ने एक दूसरे पर पथराव किया। कांग्रेस का आरोप है कि भाजपा कार्यकर्ताओं ने उसके प्रदेश कार्यालय पर पथराव किया।

छात्र संगठन (एनएसयूआई) के सदस्यों ने मार्च निकाला। छात्र समूहों के मार्च का उद्देश्य राष्ट्रीय परीक्षा एजेंसी को खत्म करने, शिक्षा मंत्री धर्मेन्द्र प्रधान के इस्तीफा और प्रवेश परीक्षाओं के विकेन्द्रीकरण की अपनी मांगों को लेकर दबाव बनाना था।

हाथरस हादसा : जांच के लिए विशेषज्ञ समिति की नियुक्ति व जिम्मेदारों पर कार्रवाई का निर्देश देने की मांग

सुप्रीम कोर्ट में याचिका दायर

एजेंसी। नयी दिल्ली

उत्तर प्रदेश के हाथरस में मची भगदड़ की घटना की जांच के लिए शीर्ष अदालत के किसी सेवानिवृत्त न्यायाधीश की निगरानी में पांच सदस्यीय विशेषज्ञ समिति गठित करने का अनुरोध करते हुए उच्चतम न्यायालय में बुधवार को एक याचिका दायर की गई। हाथरस में मंगलवार को एक सत्संग के दौरान मची भगदड़ की इस घटना में 121 लोगों की मौत हो गई और कई अन्य लोग घायल हो गए। अधिवक्ता विशाल तिवारी द्वारा



दायर याचिका में इस घटना पर स्थिति रिपोर्ट प्रस्तुत करने और ल प र व हाी बरतने के लिए अधिकारियों और अन्य लोगों के खिलाफ कानूनी कार्रवाई शुरू करने का उत्तर प्रदेश सरकार को निर्देश दिए जाने का अनुरोध किया गया है। याचिका में सभी राज्य सरकारों को भी यह निर्देश देने का अनुरोध किया गया है कि वे भगदड़ की इस प्रकृति है। याचिका में आरोप लगाया गया है कि भारत में अतीत में भी ऐसी कई घटनाएं हुई हैं, जिनमें कुप्रबंधन, कर्तव्य के निर्वहन में चूक और लापरवाही के कारण बड़ी संख्या में लोगों की जान गई।



शर्तों का उल्लंघन करने का आरोप लगाया गया है। कार्यक्रम में हाई लाख लोग एकत्र हुए थे, जबकि केवल 80,000 लोगों के ही एकत्र होने की अनुमति थी। याचिका में भगदड़ की घटना की जांच के लिए एक विशेषज्ञ समिति गठित करने का निर्देश दिए जाने का अनुरोध किया गया है। समिति को ऐसी घटनाओं से बचने के लिए दिशा-निर्देश और सुरक्षा उपाय संबंधी सुझाव देने का निर्देश दिए जाने का आग्रह किया गया है। याचिका में कहा गया है, 'प्रथम दृष्टया, ऐसी घटना सरकारी प्राधिकारियों द्वारा जनता के प्रति जिम्मेदारी में चूक, लापरवाही और कर्तव्यहीनता की गंभीर स्थिति को दर्शाती है।' याचिका में आरोप लगाया गया है कि भारत में अतीत में भी ऐसी कई घटनाएं हुई हैं, जिनमें कुप्रबंधन, कर्तव्य के निर्वहन में चूक और लापरवाही के कारण बड़ी संख्या में लोगों की जान गई।



उत्तर प्रदेश के हाथरस जिले में मंगलवार को एक सत्संग के दौरान हुई भीषण भगदड़ के एक दिन बाद बुधवार को घटनास्थल पर मौजूद पुलिस और लोग। इनसेट-पीडित का शव मिलने के बाद परिवार के सदस्य विलाप करते हुए।

हाथरस जिले में हुई भगदड़ की घटना में मृतकों की संख्या बढ़कर 121 हुई

लखनऊ। उत्तर प्रदेश के हाथरस जिले में हुई भगदड़ की घटना में मरने वालों की संख्या बढ़कर 121 हो गयी है। राज्य के राहत आयुक्त कार्यालय की ओर से बुधवार को यह जानकारी दी गई। राहत आयुक्त कार्यालय के मुताबिक मरने वालों में ज्यादातर महिलाएं हैं। अधिकांश अनुयायियों की मौत दम घुटने के कारण हुई। हाल के वर्षों में हुई यह सबसे बड़ी त्रासदी है। कुछ लोगों का कहना है कि लोग प्रचलनकर्ता की कार के पीछे भागते समय कीचड़ में फिसल गए, जिससे भगदड़ मच गई। हाथरस जिले के फुलरई गांव में बाबा नारायण हरि द्वारा आयोजित सत्संग में शामिल होने

के लिए लाखों अनुयायी पहुंचे हुए थे। बाबा नारायण हरि, साकार विश्व हरि भोले बाबा के नाम से भी लोकप्रिय हैं। राज्य के मुख्य सचिव मनोज कुमार सिंह ने मंगलवार को इस हादसे में मरने वालों की संख्या 116 बताई थी जिनमें सात बच्चे, एक पुरुष और बाकी सभी महिलाएं हैं। राहत आयुक्त द्वारा जारी की गई ताजा सूची के अनुसार मृतकों की संख्या बढ़कर 121 हो गई है, जिनमें से 19 की पहचान अभी भी नहीं हो पाई है। अधिकारियों ने बताया कि मृतकों की पहचान करने के प्रयास जारी हैं और लोगों की मदद के लिए हेल्पलाइन नंबर जारी किए गए हैं।

अध्यक्षता में की जाएगी। 'मुख्यमंत्री ने कहा, 'इसमें प्रशासन और पुलिस के सेवानिवृत्त अधिकारियों को रखकर घटना की तह में जाएंगे और जो भी इसके लिए दोषी होगा उन सभी को सजा दी जाएगी।' योगी आदित्यनाथ ने कहा, 'इस प्रकार की घटना की पुनरावृत्ति न हो इसके लिए नामक संचालन प्रक्रिया (एसओपी) तैयार की जाएगी ताकि भविष्य में होने वाले इस तरह के किसी भी बड़े आयोजन में उसे लागू किया जा सके। इन सभी चीजों को सुनिश्चित किया जाएगा।'

हाथरस की भगदड़ में साजिश का संदेह : मुख्यमंत्री

हाथरस (अप)। उत्तर प्रदेश के मुख्यमंत्री योगी आदित्यनाथ ने हाथरस में एक सत्संग में हुई भगदड़ की घटना की न्यायिक जांच करने का निर्णय लिया है। मुख्यमंत्री ने बुधवार को हाथरस में संवाददाता सम्मेलन में इसकी जानकारी दी। उन्होंने घटना में साजिश की तरफ इशारा करते हुए कहा, 'यह हादसा था या कोई साजिश और अगर साजिश थी तो इसमें किसका हाथ है...इन सभी पहलुओं को जानने के लिए हम न्यायिक जांच भी कराएंगे जो उच्च न्यायालय के सेवानिवृत्त न्यायाधीश की



मुख्यमंत्री योगी आदित्यनाथ ने बुधवार को भगदड़ स्थल का दौरा किया।

सोशल मीडिया मंच 'कू' होगा बंद संस्थापकों ने कहा 'अलविदा'

एजेंसी नयी दिल्ली

सोशल मीडिया मंच 'ट्विटर' (अब एक्स) को एक समय टक्कर देने वाला धरेलू सोशल मीडिया मंच 'कू' अब बंद होने जा रहा है। इसके सह-संस्थापकों ने 'कड़े फैसलों' के बारे में जानकारी देते हुए एक भावुक 'नोट' लिखा और इसे 'अलविदा' कहा। लिंकडइन पर एक पोस्ट में मंच के सह-संस्थापक अप्रमय राधाकृष्ण और मयंक बिदावतका ने घोषणा की कि मंच जनता के लिए अपनी सेवाएं बंद कर देगा। कई बड़ी इंटरनेट कंपनियों, समूहों और मीडिया घरानों के साथ साझेदारी के लिए बातचीत से वांछित परिणाम नहीं निकले। उन्होंने लिखा है, 'हमने कई बड़ी इंटरनेट कंपनियों, समूहों तथा मीडिया घरानों के साथ साझेदारी की संभावना तलाशी, लेकिन इन वार्ताओं से वह परिणाम नहीं निकला जो हम चाहते थे।' दोनों ने कहा कि हालांकि वे ऐप को चालू रखना चाहते थे, लेकिन 'सोशल मीडिया ऐप को चालू रखने के लिए प्रौद्योगिकी सेवाओं की लागत अधिक है। इसलिए हमें यह कठिन निर्णय लेना पड़ा है।' एक समय ऐसा था जब करीब 21 लाख लोग रोजाना 'कू' का इस्तेमाल करते थे। मंच पर



कहा-कई बड़ी इंटरनेट कंपनियों, समूहों और मीडिया घरानों के साथ साझेदारी के लिए बातचीत से वांछित परिणाम नहीं निकले

एक समय ऐसा था जब करीब 21 लाख लोग रोजाना 'कू' का इस्तेमाल करते थे। मंच पर कई मशहूर हस्तियों के खाते भी हैं। संस्थापकों ने कहा, 'हम 2022 में भारत में ट्विटर को पछाड़ने से बस कुछ ही महीने दूर थे...पूजी होने पर हम उस लक्ष्य को दौगना गति से हासिल कर सकते थे।' उन्होंने कहा कि हालांकि कंपनी में कोष की कमी से योजनाओं को अंजाम देना मुश्किल हो गया। इससे मंच की वृद्धि धीमी हो गई। दोनों ने कहा, 'छोटी पीढ़ी चिट्ठियां अंतिम अलविदा कहती है।'

मोदी को लोकसभा से बर्खास्त करने संबंधी याचिका खारिज

एजेंसी। नयी दिल्ली

दिल्ली उच्च न्यायालय ने प्रधानमंत्री नरेंद्र मोदी को लोकसभा से बर्खास्त करने का अनुरोध करने वाली याचिका बुधवार को खारिज करते हुए कहा कि इसमें लगाए गए आरोप बंबुनिया और निराधार हैं। केन्द्र दायर की गई याचिका में आरोप लगाया गया है कि मोदी और उनके सहयोगियों ने 2018 में एअर इंडिया की उस उड़ान की दुर्घटना का षड्यंत्र रचकर राष्ट्रीय सुरक्षा को अक्षर करने का प्रयास किया, जिसके पायलट वह थे। कुमार ने अदालत के समक्ष दलील देते हुए आरोप लगाया कि मोदी, केंद्रीय गृह मंत्री अमित शाह और केंद्रीय मंत्री ज्योतिरादित्य सिंधिया राष्ट्र विरोधी गतिविधियों में लिप्त हैं और उन्हें



लोकसभा से बर्खास्त किया जाना चाहिए। कार्यवाहक मुख्य न्यायाधीश मनमोहन और न्यायमूर्ति तुषार राव गेडेला की खंडपीठ ने कहा कि वह इस मामले में एकल न्यायाधीश के फैसले से सहमत है। एकल न्यायाधीश ने पहले ही याचिका को खारिज कर दिया था। खंडपीठ ने कहा कि याचिकाकर्ता को निश्चित रूप से चिकित्सकीय सहायता की आवश्यकता है और उसने संबंधित पुलिस थाने के प्रभारी, उप-मंडलीय मजिस्ट्रेट और जिला मजिस्ट्रेट को चिकित्सा स्वास्थ्य अधिनियम के प्रावधानों के मद्देनजर उस पर नजर रखने का निर्देश दिया।